

## I

(Atti adottati skond it-Trattati tal-KE/Euratom li l-pubblikazzjoni tagħhom hija obligatorja)

## REGOLAMENTI

## REGOLAMENT TAL-KUNSILL (KE) Nru 1353/2008

tat-18 ta' Diċembru 2008

li jemenda r-Regolament tal-Kunsill (KE) Nru 74/2004 li jimponi dazju kumpensatorju definittiv fuq importazzjonijiet ta' bjanckerija tas-sodda tat-tip tal-qoton li joriġinaw fl-Indja

IL-KUNSILL TAL-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 2026/97 tas-6 ta' Ottubru 1997 dwar il-protezzjoni kontra importazzjonijiet sussidjati minn pajjiżi li mhumiex membri tal-Komunità Ewropea <sup>(1)</sup> (ir-“Regolament bażiku”), u b'mod partikolari l-Artikoli 15 u 19 tiegħu,

Wara li kkunsidra l-proposta ppreżentata mill-Kummissjoni wara li kkonsultat mal-Kumitat Konsultattiv,

Billi:

## 1. PROĊEDURA

## 1.1. L-investigazzjoni ta' qabel u l-miżuri fis-sehh

- (1) Ir-Regolament tal-Kunsill (KE) Nru 74/2004 <sup>(2)</sup>, impona dazju kumpensatorju definittiv fuq l-importazzjoni ta' bjanckerija tas-sodda tat-tip tal-qoton bil-kodiċi NM ex 6302 21 00, ex 6302 22 90, ex 6302 31 00 u ex 6302 32 90 u li toriġina fl-Indja. Ir-rata ta' dazju tvarja bejn 4,4 % u 10,4 % għal kumpaniji individwali fil-kampjun, b'rata medja għal-kumpanija li qegħda f'kooperazzjoni ta' 7,6 % u residwu ta' dazju ta' 10,4 %.

## 1.2. Inizjazzjoni ex officio ta' revizjoni interim parzjali

- (2) Wara l-impożizzjoni ta' dazju kumpensatorju definittiv il-Gvern tal-Indja (“GTI”) għamel sottomissjonijiet li ċ-ċirkostanzi fir-rigward ta' żewġ skemi ta' sussidju (l-Iskema tal-Librett għall-Intitolat tad-Dazji u l-Eżenzjoni mit-Taxxa tad-Dhul taht it-Taqsima 80 HHC tal-Att dwar it-Taxxa tad-Dhul) kienu nbidlu u li dawn il-bidliet kienu dejjiema. Huma argumentaw li l-livell ta' sussidju

għalhekk kien probabbilment naqas u għaldaqstant il-miżuri li kienu mwaqqfa parzjalment minhabba dawn l-iskemi għandhom ikunu riveduti.

- (3) Il-Kummissjoni eżaminat l-evidenza mressqa mill-GTI u kkunsidrata biżżejjed biex tiġġustifika l-bidu ta' revizjoni taht id-dispożizzjonijiet tal-Artikolu 19 tar-Regolament bażiku. Wara konsultazzjoni mal-Kumitat ta' Konsultazzjoni, il-Kummissjoni bdiet revizjoni *interim* parzjali *ex officio* tal-miżuri fis-sehh permezz ta' nota ppublikata f'Il-Ġurnal Uffiċjali tal-Unjoni Ewropea <sup>(3)</sup>.

- (4) L-għan ta' din l-investigazzjoni ta' revizjoni *interim* parzjali huwa li jkun stmat il-bżonn għall-kontinwazzjoni, it-tnehhija jew it-tibdil tal-miżuri eżistenti fir-rigward ta' daww il-kumpaniji li bbenefikaw minn skema ta' sussidju wahda jew mit-tnejn li allegatament inbidlu fejn biżżejjed evidenza kienet provduta konformement mar-rekwiżiti rilevanti tal-avviż ta' bidu. Konformement mal-konkluzjonijiet tal-investigazzjoni tagħha se tistma wkoll il-bżonn ta' revizjoni tal-miżuri applikabbli għal kumpaniji ohra li kkoperaw fl-investigazzjoni oriġinali u/jew fil-miżura ta' residju applikabbli għall-kumpaniji l-ohra kollha.

## 1.3. Il-perjodu tal-investigazzjoni tar-revizjoni

- (5) L-investigazzjoni kopriet il-perjodu ta' bejn l-1 ta' Ottubru 2006 u t-30 ta' Settembru 2007 (il-“perjodu ta' investigazzjoni għal revizjoni” jew il-“PIR”).

## 1.4. Partijiet ikkonċernati mill-investigazzjoni

- (6) Il-Kummissjoni infurmat uffiċjalment lill-Gvern tal-Indja (“GTI”) bil-bidu tal-investigazzjoni ta' revizjoni *interim* parzjali, flimkien ma' daww il-produtturi esportaturi Indjani li kkoperaw fl-investigazzjoni preċedenti u li kienu nstabu li bbenefikaw minn skema wahda jew miż-żewġ skemi ta' sussidju li allegatament inbidlu u li

<sup>(1)</sup> ĠU L 288, 21.10.1997, p. 1.

<sup>(2)</sup> ĠU L 12, 17.1.2004, p. 1.

<sup>(3)</sup> ĠU C 230, 2.10.2007, p. 5.

kienu mniżżla fin-nota ta' bidu tar-reviżjoni *interim* parzjali, kif ukoll lir-rappreżentati tal-industrija tal-Komunità. Il-partijiet interessati kellhom l-oportunità li jressqu l-opinjoni tagħhom bil-miktub u li jitolbu seduta. Il-kummenti bil-miktub u bil-fomm ippreżentati mill-partijiet kienu kkunsidrati u, meta kien xieraq, inghata kas tagħhom.

- (7) Fid-dawl tan-numru kbir ta' partijiet apparentament involuti f'din ir-reviżjoni, l-użu tat-tehid ta' kampjuni għall-investigazzjoni tas-sussidji ġie propost taht l-Artikolu 27 tar-Regolament bażiku.
- (8) Sabiex il-Kummissjoni tkun tista' tagħżel kampjun, taht l-Artikolu 27(2) tar-Regolament bażiku, l-esportaturi u r-rappreżentanti li qed jaġixxu fisimhom intalbu li jgħarrfu lilhom infushom fi żmien tliet ġimgħat wara l-bidu tal-proċedura u jipprovdu tagħrif bażiku dwar il-bejgħ bl-esportazzjoni u domestiku tagħhom, dwar skemi partikolari ta' sussidju u l-ismijiet u l-attivitajiet tal-kumpaniji relatati kollha. L-awtoritajiet tal-Indja kienu infurmati ukoll.
- (9) Aktar minn 80 kumpanija wrew min huma u pprovdew l-informazzjoni mitluba għall-kampjun. Dawn il-kumpaniji rrappreżentaw aktar minn 95 % tal-esportazzjonijiet totali tal-Indja lill-Komunità fl-istess perjodu.
- (10) Minhabba n-numru kbir ta' kumpaniji, kampjun ta' 11-il kumpanija esportatrici u grupp esportatur bl-akbar volumi ta' esportazzjoni lill-Komunità kienu magħżula, b'konsultazzjoni mal-industrija tal-Komunità, mal-assoċjazzjoni tat-tessuti Indjana Texprocil u mal-GTI.
- (11) Il-kampjun rrappreżenta 64 % tal-esportazzjoni totali lejn l-UE tal-prodott ikkonċernat mill-Indja fil-perjodu tat-tehid tal-kampjun (mill-1 ta' April 2006 sal-31 ta' Marzu 2007). Taht l-Artikolu 27 tar-Regolament bażiku, il-kampjun magħżul kopra l-volum ta' esportazzjonijiet l-aktar rappreżentattivi possibbli li seta' jiġi investigat b'mod raġonevoli fiż-żmien disponibbli.
- (12) Rikjesti għad-determinazzjoni tal-marġini ta' sussidju individwali taht l-Artikolu 27(3) tar-Regolament bażiku kienu mibgħuta minn erba' kumpaniji mhux magħżula fil-kampjun. Madankollu, minhabba l-ghadd kbir ta' talbiet u l-ghadd kbir ta' kumpaniji magħżula fil-kampjun, kien ikkunsidrat li dawn il-kontrolli individwali kienu se jkun ta' piż żejjed mhux ġustifikat fil-kuntest tal-Artikolu 27(3) u kienu se jipprevjenu t-tlestija tal-investigazzjoni fiż-żmien dovut. It-talba għad-determinazzjoni tal-marġini individwali mill-erba' kumpaniji mhux inklużi fil-kampjun ma kienux għalhekk milqugħa.
- (13) Waqt l-investigazzjoni kien identifikat li żewġ kumpaniji relatati ta' żewġ kumpaniji tal-esportazzjoni inklużi fil-kampjun ma pproduċewx, ma esportaw u ma bieghux fis-suq domestiku l-prodott ikkonċernat waqt il-PIR. Ma esprimew l-ebda intenzjoni li jagħmlu hekk fil-futur. Kien

għalhekk deċiż li daww il-kumpaniji relatati jkun eskluzi mill-kampjun u l-kalkulazzjoni ta' marġini individwali ta' sussidju.

- (14) Il-kumpaniji mhux magħżula għall-kampjun ġew mgħarrfa li kull dazju kontra s-sussidju fuq l-esportazzjonijiet tagħhom se jkun kalkolat taht l-Artikolu 15(3) tar-Regolament bażiku, jiġifieri mingħajr ma jaqbuż l-ammont medju mwiežen ta' sussidji kumpensatorji stabbiliti għall-kumpaniji fil-kampjun.
- (15) Il-kumpaniji li ma ppreżentawx lilhom infushom fiż-żmien stabbilit fl-avviż ta' bidu ġew meqjusa bhala partijiet li mhumiex interessati.
- (16) Risposti għall-kwestjonarju ġew mibgħuta mill-produtturi esportaturi kollha li huma parti mill-kampjun fl-Indja.
- (17) Il-Kummissjoni fittxet u vverifikat it-tagħrif kollu li qieset mehtieg għad-determinazzjoni tas-sussidju. Saru żjajjar ta' verifika fil-bini tal-partijiet konċernati li ġejjin:

Il-Gvern tal-Indja ("GTI")

— Ministeru tal-Kummerċ, New Delhi;

Produtturi fl-Indja li jesportaw

— Anunay Fab. Limited, Ahmedabad

— Brijmohan Purusottamdas, Mumbai u Incotex Impex Pvt. Limited, Mumbai

— Divya Global Pvt. Ltd., Mumbai

— Intex Exports, Pattex Exports u Sunny Made-ups, Mumbai

— Jindal Worldwide Ltd, Progressive Enterprise u Texcellence Overseas, Ahmedabad u Mumbai

— Madhu Industries Limited u Madhu International, Ahmedabad

— Mahalaxmi Exports u Mahalaxmi Fabric Mills Pvt. Ltd, Ahmedabad

— Prakash Cotton Mills Pvt., Ltd, Mumbai

— Prem Textiles, Indore

— The Bombay Dyeing and Manufacturing Co. Ltd., N W Exports Limited u Nowrosjee Wadia & Sons Limited, Mumbai

— Vigneshwara Exports Limited, Mumbai

### 1.5. **Komunikazzjoni u kummenti dwar il-proċedura**

- (18) Il-GTI u l-partijiet l-oħra interessati kienu infurmati bil-fatti u l-kunsiderazzjonijiet essenzjali li fuqhom kien ippjanat li tkun imressqa l-proposta għall-emenda tar-rati tad-dazju applikabbli u għall-kontinwazzjoni tal-miżuri eżistenti. Gew mogħtija wkoll żmien raġonevoli biex jikkumentaw. Is-sottomissjonijiet u l-kummenti kollha ġew ikkunsidrati kif spjegat hawn taħt.

## 2. **IL-PRODOTT IKKONĊERNAT**

- (19) Il-prodott suġġett għar-reviżjoni huwa bjankerija tas-sodda tal-fibri tal-qoton, puri jew imhalltin b'fibri magħmulin mill-bniedem jew kittien (mingħajr ma l-kittien ikun il-fibra dominanti), ibbliċjati, miżbugħin jew stampati, li joriġinaw fl-Indja ("il-prodott ikkonċernat"), li bħalissa huwa kklassifikat fil-kodiċi NM ex 6302 21 00, ex 6302 21 00, ex 6302 31 00 u ex 6302 32 90, kif stipulat fl-investigazzjoni oriġinali.

## 3. **SUSSIDJI**

### 3.1. **Introduzzjoni**

- (20) Fuq il-bażi tal-informazzjoni disponibbli u t-tweġibiet għall-kwestjonarju tal-Kummissjoni, l-iskemi li ġejjin, li allegatament jinvolvu l-ghoti ta' sussidji, ġew investigati:

Skemi ta' sussidju investigati fl-investigazzjoni oriġinali:

- (1) Skema tal-Librett għall-Intitolat tad-Dazju ("DEPB")
- (2) Skema ta' Ċertifikat għar-Riforniment bla Dazju/Skema ta' Awtorizzazzjoni għal-Importazzjoni bla Dazju ("DFIA")
- (3) L-iskema ta' Promozzjoni ta' Esportazzjoni ta' Merkanzija Kapitali ("EPCG")
- (4) Skema ta' Liċenzja bil-Quddiem ("ALS")/Skema ta' Awtorizzazzjoni bil-Quddiem ("AAS")
- (5) Żoni ta' Proċessar ta' Esportazzjoni/Unitajiet Orjentati lejn l-Esportazzjoni ("EPZ/EOU")
- (6) Skema tal-Eżenzjoni tat-Taxxa fuq id-Dhul ("ITES")

Skemi ta' sussidju mhux investigati fl-investigazzjoni oriġinali:

- (7) Skema għall-Hlas lura tad-Dazju ("DDS")
- (8) Skema ta' Fondi għall-Apġrejdjar tat-Teknoloġija ("TUFs")

- (9) Skema ta' Esportazzjoni tal-Kreditu (qabel u wara l-kunsinna) ("ECS")

- (21) L-iskemi (1) sa (5) ta' hawn fuq huma bbażati fuq l-Att dwar il-Kummerċ Barrani (Żvilupp u Regolamentazzjoni) tal-1992 (Nru 22 tal-1992) li daħal fis-seħh fis-7 ta' Awwissu 1992 (l-Att dwar il-Kummerċ Barrani). L-Att dwar il-Kummerċ Barrani jawtorizza lill-GTI biex johroġ notifiċi dwar il-politika tal-esportazzjoni u l-importazzjoni. Dawn jinsabu miġbura fil-qosor fid-dokumenti "Politika tal-Esportazzjoni u l-Importazzjoni", li l-Ministeru tal-Kummerċ johroġ kull hames snin u jaġġorna regolarment. Dokument wieheċ tal-Politika ta' Esportazzjoni u Importazzjoni huwa rilevanti għall-PIR f'dan il-kaz; jiġifieri l-pjan ta' hames snin dwar il-perjodu mill-1 ta' Settembru 2004 sal-31 ta' Marzu 2009 ("politika-EXIM 04-09"). Barra minn hekk, il-GTI jistipula wkoll il-proċeduri li jirregolaw il-politika tal-EXIM 04-09 fil-Manwal tal-Proċeduri – mill-1 ta' Settembru 2004 sal-31 ta' Marzu 2009; Volum I ("HOP I 04-09"). Il-Manwal tal-Proċedura jkun aġġornat ukoll fuq bażi regolari.

- (22) L-iskema ta' Eżenzjonijiet tat-Taxxa fuq id-Dhul hija bbażata fuq l-Att tat-Taxxa fuq id-Dhul tal-1961, li tkun emendata kull sena mill-Att tal-Finanzi.

- (23) L-iskema għall-Hlas lura tad-Dazju hija bbażata fuq Taqsima 75 tal-Att dwar id-Dwana tal-1962, Taqsima 37(2)(xvi) tal-Att tad-Dazju tal-1944 u Taqsimiet 93 A u 94 tal-Att tal-Finanzi tal-1994. Din hija skema ġdida li ma kinitx investigata qabel.

- (24) L-iskema ta' Fondi għall-Apġrejdjar tat-Teknoloġija hija bbażata fuq Riżoluzzjoni tal-Ministeru tat-Tessuti, tal-Gvern tal-Indja, ippubblika fil-Gazzetta Uffiċjali tal-Indja Parti Straordinarja I Taqsima I fit-31 ta' Marzu 1999. Din hija skema ġdida li ma kinitx investigata qabel.

- (25) L-iskema tal-Kreditu għall-Esportazzjoni (ECS) hija bbażata fuq it-taqsimiet 21 u 35 A tal-Att dwar ir-Regolamentazzjoni tal-Attività Bankarja tal-1949, li jippermettu lill-Bank tar-Riserva tal-Indja ("BRI") jagħti struzzjonijiet lill-banek kummerċjali dwar il-kreditu fuq l-esportazzjoni.

- (26) Taħt l-Artikolu 11(10) tar-Regolament bażiku l-Kummissjoni stiednet lill-GTI għal kunsultazzjonijiet ulterjuri fir-rigward ta' skemi miġbura u oħrajn li mhumiex, kif ukoll dawk li ma kienux investigati qabel, bil-għan li tikkjarifika s-sitwazzjoni fattwali dwar l-allegati skemi u biex tinstab soluzzjoni li kulhadd jaqbel fuqha. Wara dawn il-konsultazzjonijiet, u fl-assenza ta' soluzzjoni li jaqbel fuqha kulhadd fir-rigward ta' dawn l-iskemi, il-Kummissjoni inkludiethom kollha kemm huma fl-investigazzjoni tas-sussidji.

### 3.2. Skemi speċifiċi

#### 3.2.1. Skema tal-Librett għall-Intitolat tad-Dazju (*Duty Entitlement Passbook, DEPB*)

##### 3.2.1.1. Il-bażi legali

- (27) Id-deskrizzjoni ddetaljata tad-DEPB tinsab fil-paragrafu 4.3 tal-politika EXIM 04-09 u fil-kapitolu 4 tal-HOP I 04-09.

##### 3.2.1.2. Eligiġibbiltà

- (28) Kull manifattur-esportatur jew negozjant-esportatur huwa eliġibbli għal din l-iskema.

##### 3.2.1.3. Implimentazzjoni Prattika

- (29) L-esportatur eliġibbli jista' japplika għall-kreditu tad-DEPB li jkunu kkalkulati bhala perċentwali tal-valur tal-prodotti esportati taht din l-iskema. Dawn ir-rati tad-DAPB kienu stabbiliti mill-awtoritajiet Indjani għall-biċċa l-kbira tal-prodotti, inkluż il-prodott konċernat. Huma jkunu ddeterminati fuq il-bażi tan-normi standard ta' dhul-hruġ (standard input-output norms, "SIONs"), billi jkun ikkunsidrat il-kontenut preżunt importat ta' dak li ddahhal fil-prodott esportat u l-incidenta tad-dazju doganali ta' importazzjoni fuq dawn il-preżunti importazzjonijiet, mingħajr ma jingħata kas jekk id-dazji tal-importazzjoni kinux effettivament thallsu jew le.

- (30) Biex tkun eliġibbli għall-benefiċċji taht din l-iskema, il-kumpanija trid tesporta. L-esportatur irid jiddikjara lill-awtoritajiet Indjani li l-esportazzjoni qed issir taht l-iskema DEPB fil-hin tal-esportazzjoni. Sabiex il-merkanzija tkun esportata, l-awtoritajiet Indjani tad-dwana johorġu polza tal-esportazzjoni waqt il-proċedura li matulha l-merkanzija tintbagħat. Dan id-dokument jiddikjara l-ammont ta' kreditu tad-DEPB li għandu jkun mogħti fuq dik l-esportazzjoni u għalhekk l-esportatur ikun jaf il-benefiċċju li se jirċievi dak il-hin stess.

- (31) Ladarba l-awtoritajiet doganali johorġu l-polza tal-esportazzjoni, il-GTI ma jkollu l-ebda diskrezzjoni fuq l-ghoti tal-kreditu tad-DEPB. Ir-rata tad-DEPB rilevanti biex ikun ikkalkulat il-benefiċċju hija dik applikata fiż-żmien li ssir id-dikjarazzjoni tal-esportazzjoni. Tkabbir retroattiv eċċezjonali tar-rati tad-DEPB sar fiż-żmien tal-PIR, li wassal għal tkabbir fil-benefiċċji tad-DEPB mill-esportazzjonijiet mill-1 ta' April 2007 sat-12 ta' Lulju 2008. Madankollu, mhux possibbli li wieħed jissoponi li tnaqqis retroattiv fir-rati tad-DEPB jista' jkun implimentat konformement mal-prinċipju ta' ċertezza legali bhala deċiżjoni amministrattiva negattiva. Għalhekk jista' jkun konkluz li l-abilità tal-GTI li jbidel il-livell tal-benefiċċju b'mod retroattiv hija limitata.

- (32) Il-kreditu tad-DEPB huma trasferibbli mingħajr l-ebda ostakolu u validi għal 12-il xahar mid-data tal-hruġ. Dawn il-kreditu jistgħu jintużaw biex jithallsu d-dazji doganali fuq importazzjonijiet sussegwenti tal-oġġetti kollha li jistgħu jkunu importati mingħajr ostakolu, minbarra għid kapitali. L-oġġetti importati kontra dawn il-kreditu jistgħu jinbieghu fis-suq domestiku (suġġetti għal taxa fuq il-bejgħ) jew jintużaw mod ieħor.

- (33) L-applikazzjonijiet għall-kreditu tad-DEPB huma mimlija elettronicament u jistgħu jkopru kull ammont ta' transazzjonijiet ta' esportazzjoni. *De facto* l-ebda limiti stretti ma jeżistu biex isiru applikazzjonijiet għall-kreditu tad-DEPB. Is-sistema elettronica wżata biex tamministra l-iskema tad-DEPB ma teskludix awtomatikament it-transazzjoniet ta' esportazzjoni li jidhlu wara l-limiti tal-perjodu ta' sottomissjoni msemmi fil-kapitolu 4.47 HOP I 04-09. Barra minn hekk, kif stipulat b'mod ċar fil-kapitolu 9.3 HOP I 04-09, l-applikazzjonijiet li jidhlu wara l-iskadenza tal-perjodu ta' sottomissjoni jistgħu dejjem ikunu kkunsidrati b'miżata minima ta' penali (10 % tal-intitolament).

- (34) Filwaqt li r-rati tad-DEPB għall-esportazzjoni għall-prodott konċernat waqt il-PI tal-investigazzjoni originali kienu ta' 8 %, fil-bidu tal-PIR kienu ta' 3,7 % biss, li kienu riveduti waqt il-PIR għal 6,7 % (fit-12 ta' Lulju 2007), u eċċezjonalment datati b'lura għall-esportazzjonijiet mill-1 ta' April 2007.

##### 3.2.1.4. Kummenti dwar dak li ġie żvelat

- (35) Il-GTI u Textprocil allegaw li l-ebda eżenzjoni żejda ma nġhatat fl-applikazzjoni tal-iskema DAPB u argumentaw li għalhekk l-iskema ma kinitx kumpensatorja. Dan l-argument huwa miċħud fid-dawl tal-konkluzjoni fil-premessa (38) li din l-iskema ma tistax titqies bhala sistema permissibbli ta' hlas lura ta' dazju jew li tissostitwixxi l-hlas lura ta' dazju fil-kuntest tal-Artikolu 2(1)(a)(ii) u l-Annessi I (i), II u III ta-Regolament bażiku. Bhala konsegwenza ta' dan, l-ammont shih ta' dazji ċeduti huwa kumpensatorju.

##### 3.2.1.5. Konkluzjoni

- (36) L-iskema DEPB tipprovdi sussidji fil-kuntest tal-Artikolu 2(1)(a)(ii) u l-Artikolu 2(2) tar-Regolament bażiku. Il-kreditu tad-DEPB huwa kontribuzzjoni finanzjarja mill-GTI, billi l-kreditu se jintuża eventwalment biex ipatti għad-dazji tal-importazzjoni, u b'hekk inaqqas id-dhul tal-GTI mid-dazju li altrimenti kien ikun dovut. Barra minn hekk, il-kreditu tad-DEPB huwa ta' benefiċċju għall-esportatur, għaliex itejjeb il-likwidità tiegħu.

- (37) L-iskema DEPB hija assoċjata fil-liġi mal-mod kif tkun marret l-esportazzjoni, u għalhekk hija meqjusa bhala speċifika u kumpensatorja taht l-Artikolu 3(4)(a) tar-Regolament bażiku.
- (38) Din l-iskema ma tistax titqies bhala sistema ta' hlas lura ta' dazju jew sistema li tissostitwixxu l-hlas lura ta' dazju permissibbli fil-kuntest tal-Artikolu 2(1)(a)(ii) tar-Regolament bażiku. Hija mhix konformi mar-regoli stretti preskritti fl-Anness I partita (i), fl-Anness II (definizzjoni u regoli għall-hlas lura ta' dazju) u fl-Anness III (definizzjoni u regoli għal sistemi li jissostitwixxu l-hlas lura ta' dazju) tar-Regolament bażiku. L-esportatur ma għandu l-ebda obligazzjoni li fil-fatt jikkonsma l-oġġetti importati bla dazju fil-proċess tal-produzzjoni u l-ammont tal-kreditu mhux ikkalkulat b'konnessjoni mal-oġġetti li fil-fatt intużaw. Barra minn dan, ma hemm l-ebda sistema jew proċedura fis-seħh biex tikkonferma liema oġġetti kienu kkunsmati fil-proċess tal-produzzjoni tal-prodott esportat jew jekk kienu sar hlas żejjed ta' dazji ta' importazzjoni fil-kuntest tal-partita (i) tal-Anness I u l-Annessi II u III tar-Regolament bażiku. Fl-aħhar nett, l-esportatur huwa eliġibbli għall-benefiċċji tad-DEPB irrispettivament jekk fil-fatt huwa jimportax materjal li jintuża fil-produzzjoni tal-prodott. Sabiex jikseb il-benefiċċju, huwa biżżejjed għall-esportatur li sempliċiment jesporta l-oġġetti mingħajr ma jipprova li kien importat materjal li jintuża fil-produzzjoni tal-prodott. B'hekk, anki l-esportaturi li jakkwistaw lokalment dak kollu li jintuża fil-produzzjoni tal-prodott u ma jimportaw l-ebda oġġett li jista' jintuża fil-produzzjoni tal-prodott huma wkoll intitolati li jibbenifikaw mill-iskema DEPB.
- 3.2.1.6. Kalkolu tal-ammont tas-sussidju
- (39) Taht l-Artikoli 2(2) u 5 tar-Regolament bażiku, l-ammont ta' sussidji kumpensatorji kien ikkalkulat fit-termini tal-benefiċċju li jingħata lil min jirċevih skont dak li jkun eżista matul il-PIR. F'dan ir-rigward, kien ikkunsidrat li l-benefiċċju jingħata lil min jirċevih fil-mument meta t-transazzjoni tal-esportazzjoni ssir taht din l-iskema. F'dan il-hin, il-GTI jkun sugġett li jċedi d-dazji tal-importazzjoni, li jikkostitwixxi kontribuzzjoni finanzjarja fil-kuntest tal-Artikolu 2(1)(a)(ii) tar-Regolament bażiku. Wara li l-awtoritajiet doganali johorġu polza tal-esportazzjoni li turi, *inter alia*, l-ammont ta' kreditu DEPB li għadu jkun mogħti għal dik it-transazzjoni tal-esportazzjoni, il-GTI ma għandu l-ebda diskrezzjoni jekk jagħtix is-sussidju jew le. Barra minn hekk, il-produtturi esportati li jkkoperaw ikunu kkunsidraw il-kreditu DEPB fil-kontabilità taġġhom bhala dħul fil-hin tat-transazzjoni tal-esportazzjoni fuq il-bażi ta' ammonti dovuti.
- (40) Sabiex ikun ikkunsidrat l-impatt taż-żieda fir-rati b'effett b'lura, il-valur tal-kreditu tad-DEPB għall-esportazzjonijiet bejn l-1 ta' April u t-12 ta' Lulju 2007 kien miżjud fejn neċessarju, għaliex il-benefiċċju attwali li l-kumpaniji jkunu ntitolati għalih meta jirċievu l-kreditu mill-GOI huwa oghla minn dak dikjarat formalment fil-hin tal-esportazzjoni.
- (41) Meta saru talbiet iġġustifikati, il-miżati li neċessarjament riedu jithallsu biex jinkiseb is-sussidju tnaqqsu mill-krediti hekk stabbiliti biex wiehed jasal għall-ammonti tas-sussidju bhala n-numeratur, taht l-Artikolu 7(1)(a) tar-Regolament bażiku. Taht l-Artikolu 7(2) tar-Regolament bażiku dan l-ammont ta' sussidju kien allokat fuq l-ammont kollu ta' dħul mill-esportazzjoni matul il-perjodu tal-investigazzjoni tar-reviżjoni bhala d-denominatur xieraq, għaliex is-sussidju huwa assoċjat mal-mod kif tkun marret l-esportazzjoni u ma jkunx ingħata b'referenza għall-kwantitajiet immanifatturati, prodotti, esportati jew ittrasportati.
- (42) Hafna kummenti dwar ċerti dettalji dwar il-kalkolu tal-benefiċċju taht id-DEPB kienu sottomessi. Fejn kien iġġustifikat, il-kalkolazzjonijiet kienu rranġati bhala riżultat ta' dan.
- (43) Kuntrarju għas-sottomissjoni ta' xi produtture-esportaturi, anke l-kreditu tad-DEPBS iġġenerat mill-esportazzjoni ta' prodotti apparti l-prodott ikkonċernat kellu jkun ikkunsidrat meta jkun stabbilit l-ammont ta' kreditu kumpensatorju tad-DEPBS. Taht id-DEPBS ma teżisti l-ebda obligazzjoni li tillimita l-użu ta' krediti għall-importazzjoni bla dazju ta' materjal użat fil-produzzjoni ta' prodott speċifiku. Bil-kuntrarju ta' dan, il-kreditu tad-DEPBS huma trasferibbli liberament, jistghu wkoll ikunu mibjugħa u jkunu wżati għall-importazzjonijiet ta' kwalunkwe oġġett li jista' jkun impurtat bla restrizzjonijiet (il-materjal li jintuża fil-produzzjoni tal-prodott ikkonċernat jaqa' f'din il-kategorija), minbarra oġġetti kapitali. Bhala konsegwenza ta' dan, il-prodott ikkonċernat jista' jibbenefika mill-kreditu kollha tad-DEPBS iġġenerati.
- (44) Hames kumpaniji fil-kampjun ibbenefikaw mill-iskema DEPB matul il-PIR u kisbu margini ta' sussidji li jvarjaw minn 0,15 % sa 3,96 %.
- 3.2.2. Skema ta' Awtorizzazzjoni għal-Importazzjoni bla Dazju (Duty Free Imports Authorisation, DFIA)/Skema ta' Ċertifikat għar-Riformiment bla Dazju (Duty Free Replenishment Certificate, DFRC)
- 3.2.2.1. Il-bażi legali
- (45) Id-deskrizzjoni ddetaljata tad-DFIA tinstab fil-kapitolu 4 tal-politika-EXIM 04-09 u fil-kapitolu 4 tal-HOP I 04-09. L-iskema kienet introdotta fl-1 ta' Mejju 2006 u hadet post l-iskema DFRC, li kkumpensa għaliha r-Regolament oriġinali.
- 3.2.2.2. Eliġibbiltà
- (46) Id-DFIA hija maħruġa lil kull negozjant-esportatur jew manifattur-esportatur għall-importazzjoni ta' materjal użat fil-manifattura tal-prodott għall-esportazzjoni hieles minn dazju doganali bażiku, dazju doganali addizzjonali, fond tal-edukazzjoni, dazju tal-anti-dumping u dazju ta' salvagwardja, jekk huwa l-każ.

## 3.2.2.3. Implimentazzjoni Prattika

- (47) Id-DFIA hija skema ta' wara u qabel l-esportazzjoni li thalli l-importazzjoni ta' materjal konformement man-normi tas-SION, iżda li, fil-każ ta' DFIA trasferibbli, ma ghandux neċessarjament ikun għall-użu fil-manifattura tal-prodott esportat.
- (48) Id-DFIA tkopri biss l-importazzjoni ta' materjal li se jkun użat fil-produzzjoni kif preskritt fis-SION. L-intitolat għall-importazzjoni huwa limitat għall-kwantità u l-valur imsemmija fis-SION, iżda jista' jkun rivedut mill-awtoritajiet regionali jekk issir talba.
- (49) L-obbligazzjoni tal-esportazzjoni hija suġġetta għar-rekwiżit ta' valur addizzjonali minimu ta' 20 %. Dawn l-esportazzjonijiet jistgħu jsiru qabel l-awtorizzazzjoni tad-DFIA, f'liema każ l-intitolat tal-importazzjoni jkun issettjat proporzjonalment mal-esportazzjoni provviżorja.
- (50) Meta l-obbligazzjoni tal-esportazzjoni tkun imwettqa l-esportatur jista' jitlob it-trasferiment tal-awtorizzazzjoni DFIA, li fil-prattika tfisser permess biex tinbiegħ il-liċenzja tal-importazzjoni bla dazju fuq is-suq.

## 3.2.2.4. Kummenti dwar dak li gie żvelat

- (51) Il-GTI u Texprocil allegaw li d-DFRC hija skema legittima għall-hlas lura ta' dazju, minhabba li l-iskema tipprowdi għar-riformiment ta' materjal użat fil-produzzjoni tal-prodott esportat u kienet ikkunsidrata raġonevoli, effettiva u bbażata fuq prattiċi aċċettati b'mod ġenerali fl-Indja. Billi l-kwantità, il-kwalità u l-karatteristiċi u speċifikazzjonijiet tekniċi jaqblu ma' materjal użat fil-produzzjoni tal-prodott ta' esportazzjoni, taht il-GTI u Texprocil l-iskema hija permessibbli taht il-Ftehim fuq Sussidji u Miżuri Kumpensatorji (ASCM). Il-GTI u Texprovil saħqu wkoll li, meta jkun stmat jekk hijiex skema legittima għall-hlas lura ta' dazju, il-kundizzjoni rilevanti hija li wiehed ihares lejn dak li qed jiġi importat u mhux min qed jimporta. Kien mishuq ukoll li sakemm u safejn il-Gvern huwa konċernat, l-ebda benefiċċju addizzjonali ma jinghata. Kien għaldaqstant mishuq li l-iskema ma kinitx kumpensatorja. L-ebda evidenza ġdida ma kienet sottomessa biex tappoġġja dawn l-argumenti u għalhekk dawn l-argumenti qed ikunu miċhuda fid-dawl tal-konkluzjonijiet fil-premessi (52) sa (55) li l-ebda mis-sottoskemi ma' jistgħu jkunu kkunsidrati sistemi permessibbli ta' hlas lura ta' dazju jew li jissostitwixxu l-hlas lura ta' dazju fil-kuntest tal-Artikolu 2(1)(a)(ii) u l-Anness I(i), II u III ta-Regolament bażiku. Bħala konsegwenza ta' dan, l-ammont shih ta' benefiċċju huwa kumpensatorju.

## 3.2.2.5. Konkluzjoni

- (52) Ghalkemm hemm xi differenzi bejn l-applikazzjoni tal-iskema l-ġdida DFIA, meta mqabbla mal-iskema kumpensatorja DFRC ta' qabel, id-DFIA l-ġdida għandha tkun ikkunsidrata bħala kontinwazzjoni tal-iskema DFRC, għaliex tinkludi l-elementi prinċipali tad-DFRC.

- (53) Kemm id-DFRC u d-DFIA jipprovdu sussidji fil-kuntest tal-Artikolu 2(1)(a)(i) u (ii) u l-Artikolu 2(2) tar-Regolament bażiku, jiġifieri kontribuzzjoni finanzjarja fil-forma ta' għotja. Jinvolvu trasferiment dirett ta' fondi, minhabba li jistgħu jinbiegħu u jinbidlu fi flus kontanti, jew jintużaw biex jagħmlu tajjeb għal dazji ta' importazzjoni, billi jwasslu lill-GTI jċedi dhul li kieku kien ikun mist-hoqq. Barra minn hekk, id-DFRC u d-DFRA huma ta' benefiċċju għall-esportatur, għaliex itejbu l-likwidità tiegħu.
- (54) Kemm id-DFRC u d-DFIA huma assoċjati fil-liġi mal-mod kif tkun marret l-esportazzjoni, u għalhekk huma meqjusa speċifiċi u kumpensatorji taht l-Artikolu 3(4)(a) tar-Regolament bażiku.
- (55) Barra minn hekk, l-ebda minn dawn l-iskemi ma tista' titqies bħala sistema ta' hlas lura ta' dazju jew sistema li tissostitwixxu l-hlas lura ta' dazju permessibbli fil-kuntest tal-Artikolu 2(1)(a)(ii) tar-Regolament bażiku. Huma m'humieq konformi mar-regoli stretti preskritti fl-Anness I partita (i), fl-Anness II (definizzjoni u regoli għall-hlas lura ta' dazju) u fl-Anness III (definizzjoni u regoli għal sistemi li jissostitwixxu l-hlas lura ta' dazju) tar-Regolament bażiku. B'mod partikolari: (i) jippermettu għar-rimborzi ex post jew hlas lura ta' tariffi tal-importazzjoni fuq materjal li jintuża fil-proċess ta' produzzjoni ta' prodott iehor; (ii) ma hemm l-ebda sistema ta' verifika jew proċedura fis-seħh li tikkonferma jekk u liema materjal ikun kkunsmat fil-proċess ta' produzzjoni tal-prodott esportat jew jekk kienx hemm benefiċċju eċċessiv fil-kuntest tal-punt (i) tal-Anness I u l-Annessi II u III tar-Regolament bażiku. u (iii) it-trasferibilità taċ-ċertifikati/awtorizzazzjonijiet timplika li esportatur li huwa mogħti DFRC jew DFIA ma huwa taht l-ebda obligazzjoni li juża ċ-ċertifikat biex jimporta l-materjal li se jintuża fil-produzzjoni.

## 3.2.2.6. Kalkolu tal-ammont tas-sussidju

- (56) Għall-identifikazzjoni tal-ammont tal-benefiċċju jrid ikun ikkunsidrat li, kontra l-każ tad-DEPB, il-liċenzji tad-DFRC u d-DFIA ma għandhom l-ebda bażi ta' valur jew rati ta' kreditu. Il-liċenzja tindika l-ammont totali ta' materjal għall-użu fil-produzzjoni li huwa permess u l-ammont massimu ta' valur tas-CIF ta' dawn l-importazzjonijiet. Bħala konsegwenza ta' dan, il-benefiċċju ma jkunx magħruf fil-hin tal-esportazzjonijiet, u jkun jista' biss ikun determinat u meħud fil-kontabilità wara li l-liċenzja għall-importazzjoni tkun wżata jew mibjugħa.
- (57) Għaldaqstant, fil-każ fejn il-liċenzji kienu wżati għall-importazzjonijiet, il-benefiċċju tal-kumpaniji kien ikkalkulat fuq il-baži tal-ammont ta' dazji tal-importazzjoni mitlufa. Fil-każijiet fejn il-liċenzji kienu trasferiti (mibjugħa), il-benefiċċju kien ikkalkulat fuq il-baži tad-dhul minn dan il-bejgħ matul il-PIR.

- (58) L-investigazzjoni stabbiliet li hames kumpaniji li kienu qed jespportaw taht id-DFRC u/jew d-DFIA bieghu l-awtorizzazzjonijiet/certifikati taghhom lil kumpaniji terzi.
- (59) Produttur-esportatur partikolari argumenta li kien ghamel użu minn wahda mill-awtorizzazzjonijiet tad-DFI tieghu bhala hlas lura ta' sostituzzjoni u li ma kellux eżenzjonijiet żejda mid-dazji tal-importazzjoni taht il-liċenzja partikolari. L-investigazzjoni stabbiliet li l-kwantitajiet tal-importazzjoni u l-esportazzjoni taht dik il-liċenzja partikolari ma kienux użati kollha u li l-liċenzja kienet ghadha ma ghalqitx u ma kinitx ivverifikata konformement mar-regoli stipulati mill-politika EXIM. Ghaldaqs-tant, u b'kunsiderazzjoni għall-konkluzjonijiet taht il-premesssa (55), kien konkluz li l-kumpanija ma setghatx tipprowa li l-ebda eżenzjoniji żejda ma ngħatat taht dik il-liċenzja partikolari. L-ammont shih tas-sussidji ffrankati mill-importazzjonijiet li saru bl-użu ta' dik il-liċenzja huma ghalhekk ikkunsidrati bhala sussidju, u t-talba kienet ghalhekk miċhuda.
- (60) Meta saru talbiet iġġustifikati, il-miżati li neċessarjament riedu jithallsu biex jinkiseb is-sussidju tnaqqsu mill-benefiċċji hekk stabbiliti biex wiehed jasal għall-ammont tas-sussidju bhala n-numeratur, taht l-Artikolu 7(1)(a) tar-Regolament bażiku. Taht l-Artikolu 7(2) tar-Regolament bażiku dan l-ammont ta' sussidju kien allokat fuq l-ammont kollu ta' dhul mill-esportazzjoni matul il-perjodu tal-investigazzjoni tar-reviżjoni bhala d-denominatur xieraq, ghaliex is-sussidju huwa assoċjat mal-mod kif tkun marret l-esportazzjoni u ma jkunx inghata b'referenza għall-kwantitajiet immanifatturati, prodotti, esportati jew ittrasportati.
- (61) Hafna kummenti dwar ċerti dettalji dwar il-kalkolu tal-benefiċċju taht id-DFRC/DFIA kienu sottomessi. Fejn kien iġġustifikat, il-kalkolazzjonijiet kienu rranġati bhala riżultat ta' dan.
- (62) Kuntrarju għas-sottomissjoni ta' xi produttori-esportaturi, anke l-kreditu tad-DFRC/DFIA iġġenerat mill-esportazzjoni ta' prodotti apparti l-prodott ikkonċernat kellu jkun ikkunsidrat meta jkun stabbilit l-ammont ta' kreditu kumpensatorju tad-DEPBS. Taht id-DFRC/DFIA ma teżisti l-ebda obligazzjoni li tillimita l-użu ta' krediti għall-importazzjoni bla dazju ta' materjal użat fil-produzzjoni ta' prodott speċifiku. Bil-kuntrarju ta' dan, il-kreditu tad-DFRC/DFIA huma trasferibbli liberament, jistghu wkoll ikunu mibjugha u jkunu wżati għall-importazzjonijiet ta' kwalunkwe oġġett li jista' jkun impurtat bla restrizzjonijiet (il-materjal li jintuża fil-produzzjoni tal-prodott ikkonċernat jaqa' f'din il-kategorija), minbarra oġġetti kapitali. Bhala konsegwenza ta' dan, il-prodott ikkonċernat jista' jibbenefika mill-benefiċċji kollha tad-DFRC/DFIA iġġenerati.
- (63) Hames kumpaniji fil-kampjun instabu li bbenefikaw minn dawn l-iskemi matul il-PIR b'margini ta' sussidji li jvarjaw minn 0,09 % sa 2,03 %.
- 3.2.3. *L-iskema ta' Promozzjoni ta' Esportazzjoni ta' Merkanzija Kapitali (Export Promotion Capital Goods, EPCG)*
- 3.2.3.1. *Il-bażi legali*
- (64) Id-deskrizzjoni dettaljata tal-iskema EPCG tinsab fil-kapitolu 5 tal-politika-EXIM 04-09 u fil-kapitolu 5 tal-HOP I 04-09.
- 3.2.3.2. *Eligibbiltà*
- (65) Il-manifatturi-esportaturi, in-negozjanti-esportaturi "marbuta ma" manifatturi sekondarji u dawk li jipprovdu servizz huma eligibbli għal din l-iskema.
- 3.2.3.3. *Implimentazzjoni Prattika*
- (66) Taht il-kundizzjoni ta' obbligu tal-esportazzjoni, il-GTI johrog liċenzja EPCG fuq il-bażi ta' applikazzjoni u hlas ta' miżata. Din il-liċenzja thalli kumpanija timporta oġġetti kapitali (godda u - minn April 2003 - oġġetti kapitali diġa użati mhux li ma ghandhomx aktar minn 10 snin) b'rata mnaqqsa ta' dazju. Sal-31 ta' Marzu 2000, kienet applikabbli rata ta' dazju effettiva ta' 11 % (inkluż hlas barrani ta' 10 %) u, fil-każ ta' importazzjoni ta' oġġetti ta' valur gholi ma kienet tapplika l-ebda rata ta' dazju. Minn April 2000 l-iskema stipulat rata mnaqqsa ta' dazju ta' importazzjoni ta' 5 % applikabbli għall-oġġetti kapitali kollha importati taht l-iskema. Sabiex tkun sodisfatta l-obbligazzjoni tal-esportazzjoni, l-oġġetti kapitali importati jridu jintużaw biex jipproduċu ċertu ammont ta' oġġetti għall-esportazzjoni matul ċertu perjodu. Fid-9 ta' Mejju 2008, jiġifieri barra l-PIR, il-GTI habbar li d-dazju pagabbli fuq l-importazzjoni taht l-iskema EPCG kien tbaxxa għal 3 %.
- (67) Id-detentur tal-liċenzja tal-EPCG jista' wkoll jixtri l-merkanzija kapitali lokalment. F'każijiet bhal dawn, id-detentur tal-liċenzja EPCG għandu japplika għall-invalidazzjoni tal-liċenzja EPCG. Il-manifattur lokali tal-merkanzija kapitali speċifikat fl-ittra tal-invalidità isir elegibbli għall-benefiċċju tal-esportazzjoni msemmi u jkun intitolat għall-benefiċċju ta' importazzjoni minghajr dazju ta' materjal li jintuża għall-manifattura ta' din il-merkanzija kapitali. Madankolla, id-dazju tas-sisa pagabbli fuq ix-xiri domestiku tal-merkanzija kapitali mid-detentur tal-liċenzja EPCG jista' jkun ritornat jew eżentat. Id-detentur ta' liċenzja EPCG huwa responsabbli li jissodisfa l-obbligazzjoni tal-esportazzjoni, li hija stipulata b'riferenza għad-dazji doganali nazzjonali fuq il-valur FOB tal-merkanzija impurtata.
- 3.2.3.4. *Kummenti fuq dak li gie żvelat*
- (68) Il-GTI sahaq li l-ebda benefiċċju ma ngħata fil-każijiet fejn id-detentur tal-liċenzja EPCG japplika għall-invalidar tal-liċenzja tal-EPCG tieghu u jixtraw l-oġġetti kapitali minn pajjiżu stess minhabba li l-ebda regolament rispettiv tal-gvern ma kien mahruġ biex jagħti eżenzjoni mill-pagament ta' dazji tas-sisa għal dan ix-xiri. Madankollu, kien ukoll ikkonfermat mill-GTI li taht ċerti kundizzjonijiet,

id-detentur tal-liċenzja EPCG jista' jixtri oġġetti kapitali mingħajr hlas ta' dazju tas-sisa, jiġifieri fil-kazijiet fejn dan id-dazju ma jkunx mehud fil-kontabilità taht is-sistema tal-kreditu Ċentrali Indjana tat-Taxxa fuq il-Valur Miżjud (CENVAT). Barra minn hekk, il-fornitur domestiku tal-oġġetti kapitali f'dawn il-kazijiet huwa elegibbli għall-benefiċċji fiskali li jkunu riflessi fil-prezz tal-oġġetti kapitali provduti. Minhabba li dan huwa benefiċċju li jista' jkun provdut fuq il-kundizzjoni ta' esportazzjoni, billi ma jkun hemm l-ebda tibdil fl-obbligazzjoni tal-esportazzjoni tad-detentur tal-liċenzja tal-EPCG fil-każ ta' invalidazzjoni, kien ikkunsidrat li l-argument għandu jiġi miċhud u l-konkluzjonijiet jibqgħu kif kienu.

### 3.2.3.5. Konklużjoni

- (69) L-iskema EPCG tipprovdi sussidji fil-kuntest tal-Artikolu 2(1)(a)(ii) u l-Artikolu 2(2) tar-Regolament bażiku. It-tnaqqis tad-dazju, jew fil-każ ta' xiri domestiku, ir-rifużjoni tat-taxxi jew l-eżenzjoni tagħhom, jiffurmaw kontribuzzjoni finanzjarja mill-GTI, għaliex din il-koncessjoni tnaqqas mid-dhul tal-GTI, li kieku jkun dovut.
- (70) Barra dan, it-tnaqqis fid-dazju jibbenefika lill-esportatur, għaliex id-dazji ffrankati waqt l-importazzjoni jtejbu l-likwidità tiegħu. Fil-każ ta' rifużjoni/eżenzjoni mid-dazju tas-sisa, ir-rifużjoni jew eżenzjoni mid-dazju tas-sisa hija ta' benefiċċji għall-esportatur, għaliex id-dazji ffrankati fuq ix-xiri tal-merkanzija kapitali jtejbu l-likwidità tiegħu.
- (71) Barra dan, l-EPCG hija assoċjata fil-liġi mal-mod kif tkun marret l-esportazzjoni, billi dawn il-liċenzji ma jstgħux jinkisbu mingħajr l-obbligazzjoni li ssir l-esportazzjoni. Għaldaqstant, titqies bhala speċifika u soġġetta għal miżuri kumpensatorji taht l-Artikolu 3(4)(a) tar-Regolament bażiku.
- (72) Din l-iskema ma tistax titqies bhala sistema permissibbli għall-eżenzjoni ta' taxxi indiretti kumulattivi pagabbli qabel jew sistema permissibbli ta' hlas lura ta' dazju jew li tissostitwixxu l-hlas lura ta' dazju fil-kuntest tal-Artikolu 2(1)(a)(ii) tar-Regolament bażiku. L-oġġetti kapitali m'humiex koperti mill-isfera ta' applikazzjoni ta' sistemi permissibbli bħal dawn, kif spjegat fl-Anness I, partiti (h) u (i), tar-Regolament bażiku, għaliex huma ma jkunx ikkunsmati fil-produzzjoni tal-prodotti għall-esportazzjoni. Fil-każ ta' eżenzjoni ta' taxxi indiretti kumulattivi pagabbli qabel ta' min jinnotta li l-esportatur ma jkunux intitolati għall-istess eżenzjoni jekk ma jkunux marbuta mill-obbligu ta' esportazzjoni

### 3.2.3.6. Kalkolu tal-ammont tas-sussidju

- (73) L-ammont ta' sussidju kien ikkalkulat, taht l-Artikolu 7(3) tar-Regolament bażiku, fuq il-bażi tad-dazju doganali li ma thallasx fuq l-oġġetti kapitali importati jew fuq il-bażi tad-dazju tas-sisa mhux imħallsa/rimburżat fuq oġġetti mixtrija mis-suq lokali, kif applikabbli, mifruq fuq perjodu li jirrefletti l-perjodu normali ta' deprezzament ta' dawn l-oġġetti kapitali. Taht il-prattika stabbilita, l-ammont ikkalkulat b'dan il-mod, li huwa attribwit lill-PIR, kien aġġustat billi jizdedu miegħu l-interessi ta'

matul dan il-perjodu sabiex ikun rifless il-valur tal-benefiċċju matul iż-żmien. Ir-rata kummerċjali tal-interessi matul il-perjodu tal-investigazzjoni ta' revizzjoni fl-Indja kienet ikkunsidrata xierqa għal dan il-ghan. Id-drittijiet li neċessarjament riedu jithallsu biex jinkiseb is-sussidju tnaqqsu taht l-Artikolu 7(1)(a) tar-Regolament bażiku minn din is-somma biex wiehed jaasal għall-ammont ta' sussidju bhala n-numeratur. Taht l-Artikolu 7(2) u 7(3) tar-Regolament bażiku, dan l-ammont ta' sussidju kien allokat fuq l-ammont kollu ta' dhul mill-esportazzjoni matul il-perjodu tal-PIR bhala d-denominatur xierqa, għaliex is-sussidju huwa assoċjat mal-mod kif tkun marret l-esportazzjoni u ma jkunx ingħata b'referenza għall-kwantitajiet immanifatturati, prodotti, esportati jew ittrasportati.

- (74) Hafna kummenti dwar ċerti dettalji dwar il-kalkolu tal-benefiċċju taht l-EPCG kienu sottomessi. Fejn kien iġġustifikat, il-kalkolazzjonijiet kienu rranġati bhala rizzultat ta' dan.
- (75) Kuntrarju għas-sottomissjoni ta' xi produttori-esportaturi, anke l-benefiċċju tal-EPCG iġġenerat mill-esportazzjoni ta' prodotti apparti l-prodott ikkonċernat kellu jkun ikkunsidrat meta jkun stabbilit l-ammont ta' benefiċċju kumpensatorju. Taht l-EPCGS ma teżisti l-ebda obbligazzjoni li tillimita l-użu ta' benefiċċji għall-importazzjoni bla dazju ta' materjal użat fil-produzzjoni ta' prodott speċifiku. Bhala konsegwenza ta' dan, il-prodott ikkonċernat jista' jibbenefika mill-krediti kollha tad-EPCG iġġenerati.
- (76) Erba' kumpaniji fil-kampjun ibbenefikaw minn din l-iskema matul il-PIR b'margini ta' sussidju jvarjaw sa massimu ta' 1,45 %, filwaqt li għal kumpanija minnhom il-benefiċċju kien kważi bla valur.

### 3.2.4. Skema ta' Liċenzja bil-Quddiem (Advance Licence Scheme, "ALS")/Skema ta' Awtorizzazzjoni bil-Quddiem (Advance Authorization Scheme, "AAS")

#### 3.2.4.1. Il-bażi legali

- (77) Id-deskrizzjoni ddettaljata tal-iskema tinsab fil-paragrafi 4.1.1 sa 4.1.14 tal-politika-EXIM 04-09 u l-kapitoli 4.1 sa 4.30 tal-HOP I 04-09. Din l-iskema kienet imsejha "Skema ta Liċenzja bil-Quddiem" matul il-perjodu tal-investigazzjoni preċedenti li wasslet għall-impożizzjoni tad-dazju kumpensatorju definittiv li bhalissa huwa fis-sehh.

#### 3.2.4.2. Eligibbiltà

- (78) L-AAS tikkonsisti f'sitt sottoskemi, kif deskritti faktar dettall fil-premessa (79). Dawk is-sottoskemi *inter alia* għandhom ambitu ta' eligibbiltà differenti. Il-manifatturi-esportaturi u n-negozjanti-esportaturi "marbuta ma" produttori sekondarji jkunu eligibbli għall-AAS għall-esportazzjoni materjali u għall-AAS għar-rekwizit annwali. Il-manifatturi-esportaturi li jfornu l-esportatur finali jkunu eligibbli għall-AAS għall-provvisti intermedji.



Il-kuntratturi ewlenin li jfornu lill-kategoriji “meqjusa bhala esportati” imsemmija fil-paragrafu 8.2 tal-politika EXIM 04-09, bhall-fornituri ta' unità orjentata lejn l-esportazzjoni (“EOU”), huma eliġibbli għall-AAS meqjusa bhala esportati. Fl-aħhar nett, il-fornituri intermedji li jfornu lil manifatturi-esportaturi huma eliġibbli għal benefiċċji “meqjusa bhala esportati” taht is-sottoskemi Ordni għar-Rilaxx bil-Quddiem (“ARO”) u ittra ta' kreditu interna li tinhareġ immedjatament kif tagħlaq dik ta' qabilha.

### 3.2.4.3. Implimentazzjoni Prattika

(79) Awtorizzazzjonijiet bil-quddiem jistgħu jinharġu għal:

*Esportazzjoni materjali:* Din hija s-sottoskema prinċipali. Hija tippermetti l-importazzjoni bla dazju tal-materjal li jidhol fil-produzzjoni tal-prodott speċifiku għall-esportazzjoni li jirriżulta. “Materjali” f'dan il-kuntest tfisser li l-prodott għall-esportazzjoni jrid iħalli t-territorju Indjan. Il-permess għall-importazzjoni u l-obbligazzjoni tal-esportazzjoni inkluż it-tip ta' prodott għall-esportazzjoni jkunu speċifikati fil-liċenzja.

*Rekwiżit annwali:* Din l-awtorizzazzjoni mhix marbuta ma' prodott għall-esportazzjoni speċifiku, imma ma' grupp usa' ta' prodotti (pereżempju prodotti kimiċi u dawk relatati). Id-detentur tal-liċenzja jista' sa ċertu limitu fil-valur stabbilit mill-esportazzjonijiet preċedenti - jimporta bla dazju dak kollu li jkun se jintuża fil-manifattura ta' kull oġġett li jaqa' taht dan il-grupp ta' prodotti. Jista' jagħzel li jesporta kull prodott li jirriżulta li jaqa' taht dan il-grupp ta' prodotti billi juża dan il-materjal eżentat mid-dazju.

*Provvisti intermedji:* Din is-sottoskema tkopri l-każi meta żewġ manifatturi jkollhom il-ħsieb li jipproduċu prodott wiehed għall-esportazzjoni u jaqsmu l-proċess tal-produzzjoni. Il-manifattur-esportatur jipproduċi l-prodott intermedju. Huwa jista' jimporta bla dazju l-materjal li jintuża fil-produzzjoni tal-prodott u għal din ir-raġuni jista' jikseb l-AAS għall-provvisti intermedji. L-esportatur finali jwassal il-produzzjoni fit-tmiem u jkun obligat li jesporta l-prodott lest.

*Meqjusa esportati:* Din is-sottoskema tippermetti lill-kuntrattur prinċipali li jimporta bla dazju l-materjal mehtieg għall-produzzjoni tal-oġġetti li se jinbiegħu bhala “meqjusa esportati” lill-kategoriji ta' klijenti msemmija fil-paragrafi 8.2 (b) sa (f), (g), (i) u (j) tal-politika-EXIM 04-09. Taht il-GOI, meqjusa esportati tirriferi għal dawk it-transazzjonijiet li fihom l-oġġetti fornuti ma jhallux il-pajjiż. Ghadd ta' kategoriji ta' provvisti jitqiesu bhala esportazzjonijiet meqjusa sakemm l-oġġetti jiġu mmanifatturati fl-Indja, pereżempju, provvista ta' oġġetti lil EOU jew lil kumpanija li tkun tinsab f'żona ekonomika speċjali (“SEZ”).

*ARO:* Id-detentur tal-AAS li jkollu l-ħsieb li jġib materjal li se jintuża fil-produzzjoni tal-prodott minn fonti tal-lokal, minflok ma jimporta direttament, ikollu l-għażla li jgħibhom kontra l-AROs. F'dawn il-każi l-Awtorizzazz-

zjonijiet bil-Quddiem ikunu kkonfermati bhala AROs u jkunu approvati lill-fornitur lokali mal-kunsinna tal-oġġetti speċifikati fihom. L-approvazzjoni tal-ARO tintitola l-fornitur lokali għall-benefiċċji fuq dawk meqjusa esportati kif spjegat fil-paragrafu 8.3 tal-politika EXIM 04-09 (jiġifieri l-AAS għall-provvisti intermedji/oġġetti meqjusa esportati, ħlas lura ta' dazju mħallas fuq oġġetti meqjusa esportati u rifuzjoni tad-dazju tas-sisa finali). Il-mekkanizmu tal-ARO jirrifondi t-taxxi u d-dazji lill-fornitur minflok ma jirrifondi dawn lill-esportatur finali fil-forma ta' ħlas lura/rifuzjoni ta' dazji. Ir-rifuzjoni tat-taxxi/tad-dazji tista' ssir fuq dak li jintuża fil-manifattura tal-prodott kemm jekk dan ikun tal-lokal u kemm jekk ikun importat.

*Ittra interna ta' kontro-kreditu:* Din is-sottoskema għal darba ohra tkopri l-provvisti mil-lokal lid-detentur tal-Awtorizzazzjoni bil-Quddiem. Id-detentur tal-Awtorizzazzjoni bil-Quddiem jista' javvicina l-bank biex jiftah ittra ta' kreditu interna favur fornitur lokali. L-awtorizzazzjoni tithassar mill-bank għall-importazzjoni diretta, b'konnessjoni biss mal-valur u l-volum tal-oġġetti miġjuba minn fonti tal-lokal minflok ikunu importati. Il-fornitur lokali jkun intitolat għall-benefiċċji fuq dawk meqjusa esportati kif spjegat fil-paragrafu 8.3 tal-politika EXIM 04-09 (jiġifieri l-AAS għall-provvisti intermedji/oġġetti meqjusa esportati, ħlas lura ta' dazju mħallas fuq oġġetti meqjusa esportati u rifuzjoni ta' dazju tas-sisa finali).

- (80) Kien stabbilit li matul il-perjodu tal-PIR żewġ esportaturi li qed jikkollaboraw ibbenefikaw minn tnejn mill-iskemi msemmija aktar 'il fuq, relatati mal-prodott ikkonċernat, jiġifieri (i) esportazzjoni maternali ALS/AAS u (ii) ALS għall-provvisti intermedji. Għaldaqstant ma kienx hemm bżonn ikun stabbilit il-kumpens tas-sottoskemi li kien fadal.
- (81) Wara l-impożizzjoni tad-dazju kumpensatorju definittiv fis-sehh bħalissa, il-GTI mmodifika s-sistema ta' verifika applikabbli għall-ALS/AAS. Għal skop ta' verifika mill-awtoritajiet Indjani, id-detentur ta' Awtorizzazzjoni bil-Quddiem huwa obligat legalment li jzomm “rendikont veru u xieraq tal-konsum u l-użu ta' oġġetti importanti bla dazju/mixtrija lokalment” fil-format speċifikat (il-kapitolu 4.26, 4.30 u l-Appendiċi 23 HOP I 04-09), jiġifieri reġistru tal-konsum vera u proprju. Dan ir-reġistru għandu jkun verifikat minn uffiċjal tal-kontabilità estern imqabblad/uffiċjal tal-kontabilità tal-ispejjeż u uffiċjal tal-kontabilità tax-xoghlijiet li johroġ ċertifikat li r-reġistri preskritti u l-fatti relevanti kienu eżaminati u li l-informazzjoni provvista taht l-Appendiċi 23 hija vera u korretta f'kull rispett. Madankollu, id-dispożizzjonijiet msemmija japplikaw biss għall-Awtorizzazzjonijiet bil-Quddiem mahruġa fit-13 ta' Mejju 2005 jew wara. Għall-Awtorizzazzjonijiet bil-Quddiem u l-Liċenzji bil-Quddiem kollha mahruġa qabel dik id-data, id-detenturi huma mitluba jsegu d-dispożizzjonijiet ta' verifika li kienu japplikaw qabel, jiġifieri li jzommu rendikont veru u proprju tal-konsum u l-użu taht il-liċenzja tal-oġġetti importati fil-format speċifikat fl-Appendiċi 18 (kapitolu 4.30 u Appendiċi 18 HOP I 02-07).

- (82) Fir-rigward tas-sottoskemi wżati waqt il-PIR miż-żewġ produtturi esportaturi fil-kampjun, jiġifieri esportazzjoni materjali u provvisti intermedji, kemm il-permess għall-importazzjoni u l-obbligazzjoni tal-esportazzjoni huma fissi fil-volum u l-valur mill-GTI u huma ddokumentati fuq il-liċenzja. Barra minn hekk, fil-hin tal-importazzjoni u tal-esportazzjoni, it-transazzjonijiet li jikkorrispondu jridu jkunu ddokumentati mill-uffiċjali tal-Gvern fuq il-liċenzja. Il-volum tal-importazzjonijiet konċess taht din l-iskema jkun iddeterminat mill-GTI fuq il-bażi tan-normi standard ta' dhul-hruġ ("SIONs"). Is-SIONs jeżistu għall-biċċa l-kbira tal-prodotti inkluż il-prodott konċernat u jkunu ppublikati fil-HOP II 04-09.
- (83) Il-materjal importat biex jintuża fil-manifattura tal-prodott ma jkunx transferibbli u jrid jintuża biex ikun maħdum il-prodott esportat li jirriżulta. L-obbligazzjoni tal-esportazzjoni trid tkun osservata għat-tul ta' żmien preskritt wara l-hruġ tal-liċenzja (24-il xahar b'żewġ estensjonijiet possibbli ta' sitt xhur kull waħda).

#### 3.2.4.4. Kummenti dwar dak li gie żvelat

- (84) Il-GTI allega li kellu sistemi ta' verifika xierqa għall-iskema taht l-Appendiċi 23 tal-HOP I 04-09, u li l-ebda eżenzjonijiet żejda ma saru fl-applikazzjoni tal-ALS/AAS. Kien argumentat li għalhekk l-iskema ma kinitx kumpensatorja. L-ebda evidenza ġdida ma kienet sottomessa biex tappoġġja dawn l-allegazzjonijiet u għalhekk dan l-argument qed ikunu miċhud fid-dawl tal-konkluzjonijiet li l-ebda mis-sottoskemi ma' jistgħu jkunu kkunsidrati sistemi permessibbli ta' hlas lura ta' dazju jew li jissostitwixxu l-hlas lura ta' dazju fil-kuntest tal-Artikolu 2(1)(a)(ii) u l-Annessi II u III ta-Regolament bażiku, peress li ma kienx hemm sistema ta' verifika xierqa.
- (85) Barra minn hekk, taht l-Anness II(II)5 u l-Anness III(II)(3) ta-Regolament bażiku, fejn instab li ma kien hemm l-ebda sistema ta' verifika xierqa, dan jista' jkun meġhlob permezz ta' eżaminar ulterjuri tal-pajjiż tal-esportazzjoni sabiex ikun ippruvat jekk sarx pagament żejded. Billi l-ebda eżaminar simili ma saret qabel iż-żjarat ta' verifika, kif ukoll ma kienx ippruvat li l-ebda pagament żejded ma sar, l-argument huwa miċhud.

#### 3.2.4.5. Konkluzjoni

- (86) L-eżenzjoni mid-dazji ta' importazzjoni hija sussidju fil-kuntest tal-Artikolu 2(1)(a)(ii) u l-Artikolu 2(2) tar-Regolament bażiku, jiġifieri kontribuzzjoni finanzjarja tal-GTI li tagħti benefiċċju lill-esportaturi.
- (87) Barra minn hekk, l-ALS/AAS għall-esportazzjoni materjali u l-ALS għall-provvista intermedja huma assoċjati b'mod ċar fil-liġi mal-mod kif tkun marret l-esportazzjoni, u

għalhekk huma meqjusa li jkunu speċifiċi u kumpensatorji taht l-Artikolu 3(4)(a) tar-Regolament bażiku. Mingħajr l-obbligazzjoni li tesporta l-kumpanija ma tistax tikseb benefiċċji taht dawn l-iskemi.

- (88) L-ebda miż-żewġ sottoskemi użati fil-każ prezenti, ALS/AAS għall-esportazzjoni materjali u l-ALS għall-provvista intermedja, ma jistgħu jitqiesu bhala sistemi permessibbli ta' hlas lura ta' dazju jew sistemi li jissostitwixxu l-hlas lura ta' dazju fil-kuntest tal-Artikolu 2(1)(a)(ii) tar-Regolament bażiku. Huma m'humix konformi mar-regoli stretti preskritti fl-Anness I partita (i), fl-Anness II (definizzjoni u regoli għall-hlas lura ta' dazju) u fl-Anness III (definizzjoni u regoli għal sistemi li jissostitwixxu l-hlas lura ta' dazju) tar-Regolament bażiku.
- (89) Fir-rigward tal-produttur esportatur li għamel użu mill-AAS, l-investigazzjoni stabbiliet li r-rekwiziti godda ta' verifika stipulati mill-awtoritajiet Indjani ma kienux ittestjati fil-prattika ghax il-liċenzji ma kienux magħluqa sal-hin tal-verifika, u għalhekk ma kienux verifikati konformement mar-regoli preskritti mill-politika EXIM. Għaldaqstant, il-kumpanija ma setgħatx tipprova li l-ebda eżenzjoni żejda ma saret taht dik il-liċenzja partikolari. L-ammont shih ta' dazji ffrankati fuq l-importazzjonijiet li saru b'dik il-liċenzja għandhom għalhekk jitqiesu bhala sussidju.
- (90) Il-GTI ma applikax effettivament is-sistema jew il-proċedura ta' verifika tiegħu biex jikkonferma jekk u f'liema ammonti l-materja għall-produzzjoni kien ikkunsmat fil-produzzjoni tal-prodott esportat (l-Anness II(II)(4) tar-Regolament bażiku u, fil-każ ta' skemi alternattivi għall-hlas lura ta' dazju, l-Anness III(II)(2) tar-Regolament bażiku). Is-SIONs nfushom ma jistgħux jitqiesu bhala sistema ta' verifika tal-konsum attwali, għaliex il-materjal impurtat bla dazju bl-użu ta' awtorizzazzjonijiet/liċenzji b'gabriet differenti ta' SIONs huma mħallta fl-istes proċess ta' produzzjoni tal-oġġett esportat. Dan it-tip ta' proċess ma jhallix lill-GTI jivverifika b'biżżejjed preċiżjoni liema ammont ta' materja kienet kkunsmata fil-produzzjoni tal-oġġett esportat u taht liema kejl tas-SION għandu jkun imqabbel.
- (91) Barra minn hekk, kontroll effettiv mill-GTI bbażat fuq reġistru ta' konsum attwali miżmum kif support jew ma sarx jew għadu mhux komplut. Barra dan, il-GTI ma għamilx eżami addizzjonali bbażat fuq l-oġġetti attwalment użati fil-produzzjoni li kienu involuti, għalkemm dan ikun meħtieġ li jsir normalment fin-nuqqas tal-applikazzjoni effettiva ta' sistema ta' verifika (l-Anness II(II)(5) u l-Anness III(II)(3) tar-Regolament bażiku).
- (92) Għalhekk iż-żewġ sottoskemi huma kumpensatorji.

- 3.2.4.6. Kalkolu tal-ammont tas-sussidju
- (93) Fl-assenza ta' skema permissibbli ta' hlas lura ta' dazju jew li tissostitwixxi l-hlas lura ta' dazju, il-benefiċċju kumpensatorju huwa t-total tad-dazji tal-importazzjoni eżentati li normalment huma pagabbli mal-importazzjoni tal-materja. F'dan ir-rigward, ta' min jinnota li r-Regolament bażiku ma jipprovdi biss għall-miżuri kumpensatorji kontra eżenzjonijiet "żejda" tad-dazju. Taht l-Artikolu 2(1)(a)(ii) u l-Anness I(i) ta-Regolament bażiku, eżenzjoni żejda tad-dazji biss tista' tkun ikkumpensata, sakemm il-kundizzjonijiet fl-Annessi II u III tar-Regolament bażiku huma milhuqa. Madankollu dawn il-kundizzjonijiet ma kienux milhuqa fil-każ prezenti. Għaldaqstant, jekk l-assenza ta' proċess ta' monitoraġġ adegwat tkun stabbilita, l-eċċezzjoni msemmija hawn fuq għall-iskema ta' hlas lura ta dazji mhix applikabbli u tapplika r-regola normali tal-kumpens tal-ammont ta' (dhul mitluf) dazji mhux imhallsa, minflok l-eżenzjoni żejda intenzjonata. Kif stipulat fl-Annessi II(II) u III(II) tar-Regolament bażiku r-responsabilità għal kalkolu tal-eżenzjoni żejda mhijiex fuq l-awtorità li qed tikkonduci l-investigazzjoni. Bil-kontra ta' dan, taht l-Artikolu 2(1)(a)(ii) tar-Regolament bażiku din għandha biss tipprovdi biżżejjed evidenza biex tipprovdi kontra-argumenti dwar il-validità ta' sistema ta' verifika pprezentata bhala tali.
- (94) L-ammont ta' sussidju kien ikkalkulat fuq il-bażi tad-dazji tal-importazzjonijiet ċeduti (dazju doganali bażiku u dazju doganali speċjali addizzjonali) fuq il-materjal importat taht iż-żewġ sottoskemi użati għall-prodott konċernat matul il-PIR. Taht l-Artikolu 7(1)(a) tar-Regolament bażiku, id-drittijiet li necessarjament riedu jithallsu biex tinkiseb il-liċenzja tnaqqsu mill-ammont ta' sussidju meta saru talbiet iġġustifikati. Taht l-Artikolu 7(2) tar-Regolament bażiku dan l-ammont ta' sussidju kien allokat fuq l-ammont kollu ta' dhul mill-esportazzjoni generat mill-prodott konċernat matul il-PIR bhala d-denominatur xieraq, għaliex is-sussidju huwa assoċjat mal-mod kif tkun marret l-esportazzjoni u ma jkunx ingħata b'referenza għall-kwantitajiet immanifatturati, prodotti, esportati jew ittrasportati.
- (95) Hafna kummenti dwar ċerti dettalji dwar il-kalkolu tal-benefiċċju taht l-ALS/AAS kienu sottomessi. Fejn dawn il-kummenti kienu ġustifikati, il-kalkolazzjonijiet kienu modifikati kif meħtieġ.
- (96) Kuntrarju għas-sottomissjoni ta' xi produttori-esportaturi, anke l-benefiċċju tal-ALS/AAS iġġenerat mill-esportazzjoni ta' prodotti appartii l-prodott ikkonċernat kellu jkun ikkunsidrat meta jkun stabbilit l-ammont ta' benefiċċju kumpensatorju. Taht l-ALS/AAS ma teżisti l-ebda obbligazzjoni li tillimita l-użu ta' benefiċċji għall-importazzjoni bla dazju ta' materjal użat fil-produzzjoni ta' prodott speċifiku. Bhala konsegwenza ta' dan, il-prodott ikkonċernat jista' jibbenefika mill-benefiċċji kollha tal-ALS/AAS iġġenerati.
- (97) Żewġ kumpaniji fil-kampjun ibbenefikaw mill-ALS jew mill-AAS bil-benefiċċju jvarja minn 0,17 % sa 1,74 %.
- 3.2.5. Żoni ta' Proċessar ta' Esportazzjoni/Unitajiet Orjentati lejn l-Esportazzjoni (EPZs/EOUs)
- (98) Instab li l-ebda mill-produtturi esportati li qeghdin jikkoperaw ma kien lokalizzat f'SEZS jew EPZS, jew ma kellu l-istat ta' EOU. Għaldaqstant, ma kienx hemm bżonn li din l-iskema tkun analizzata aktar fil-fond f'din l-investigazzjoni.
- 3.2.6. Skema tal-Eżenzjoni tat-Taxxa fuq id-Dhul ("ITES")
- (99) Taht din l-iskema l-esportaturi jistgħu jibbenefikaw minn eżenzjoni parzjali tat-taxxa fuq id-dhul fuq il-profitti mill-bejgħ bl-esportazzjoni. Il-bażi legali ta' din l-eżenzjoni kienet stipulata mit-Taqsima 80HHC tal-ITA.
- (100) Id-dispożizzjoni kienet abolita mis-sena ta' stima 2005-2006 (jigifieri għas-sena finanzjarja mill-1 ta' April 2004 sal-31 ta' Marzu 2005) 'il quddiem u għalhekk l-80HHC tal-ITA ma jagħti l-ebda benefiċċji wara l-31 ta' Marzu 2004. L-ebda mill-produtturi esportaturi li qeghdin jikkoperaw ma bbenefikaw minn din l-iskema waqt il-PIR. Għaldaqstant, ma kienx hemm bżonn li din l-iskema tkun analizzata aktar fil-fond f'din l-investigazzjoni.
- 3.2.7. Skema għall-Hlas lura tad-Dazju ("DDS")
- 3.2.7.1. Il-bażi legali
- (101) L-iskema hija bbażata fuq Taqsima 75 tal-Att dwar id-Dwana tal-1962, Taqsima 37(2)(xvi) tal-Att tad-Dazju tal-1944 u Taqsimiet 93 A u 94 tal-Att tal-Finanzi 1994.
- 3.2.7.2. Eligibbiltà
- (102) Kull esportatur huwa elegibbli għal din l-iskema.
- 3.2.7.3. Implimentazzjoni Prattika
- (103) Hemm żewġ tipi ta' rati ta' hlas lura ta' dazju mwaqqfa mill-GTI – rati tal-"industrija kollha" huma applikati fuq bażi ta' somma ta' darba għall-esportaturi ta' prodott speċifiku, u rati tad- "ditta" li japplikaw fuq il-bażi ta' kumpanija għall-prodotti mhux koperti mir-rati tal-"industrija kollha". L-ewwel tip (rata għall-industrija kollha) huwa dak rilevanti għall-prodott konċernat.

- (104) Ir-rati tal-industrija kollha għall-hlas lura tad-dazju huma kkalkolati bhala perċentwal tal-valur tal-prodotti esportati taht din l-iskema. Dawn ir-rati tal-industrija kollha kienu stabbiliti mill-awtoritajiet Indjani għall-biċċa l-kbira tal-prodotti, inkluż il-prodott konċernat. Huma determinati fuq il-bażi ta' stima tat-taxxi indiretti u l-miżati tal-importazzjoni fuq oġġetti u servizzi wżati fil-proċess ta' manifattura tal-prodott esportat (dazji tal-importazzjoni, dazju tas-sisa, taxxi fuq is-servizzi, eċċ.), inkluż stima tat-taxxi indiretti u miżati tal-importazzjoni fuq oġġetti u servizzi għall-manifattura tal-komponenti li se jintużaw fil-manifattura tal-prodott esportat, u b'mod li ma jagħtix kas jekk dawn it-taxxi thallsux jew le. L-ammont ta' DDS huwa suġġett għal-limitu massimu tal-prodott esportat għal kull unità. Jekk il-kumpanija tista' tikklejmja lura xi ftit minn dawn id-dazji mis-sistema CENVAT ir-rata ta' hlas lura tkun anqas.
- (105) Ir-rati ta' hlas lura ta' dazji fuq il-prodott konċernat kienu riveduti diversi drabi waqt il-PIR. Sal-1 ta' April 2007 ir-rati applikabbli kienu jvarjaw minn 6,4 % għal 6,9 % konformement mat-tip ta' prodott, sal-1 ta' Settembru 2007 minn 9,1 % sa 9,8 %. Fit-13 ta' Diċembru 2007 jiġifieri wara t-tmiem tal-PIR, ir-rati ta' hlas lura kienu miżjuda għal 10,1 % sa 10,3 % u ż-żieda datata b'lura għall-importazzjonijiet mill-1 ta' Settembru 2007, jiġifieri fil-perjodu tal-PIR.
- (106) Biex tkun eliġibbli għall-benefiċċji taht din l-iskema, il-kumpanija trid tesporta. Fil-mument li tkun qed issir l-esportazzjoni, trid issir dikjarazzjoni mill-esportatur lill-awtoritajiet fl-Indja li tindika li l-esportazzjoni qed issir taht id-DDS. Sabiex l-oġġetti jkunu esportati, l-awtoritajiet doganali Indjani jorhgu, waqt il-proċedura tad-dispaċċ, il-polza tal-esportazzjoni. Dan id-dokument juri, *inter alia*, l-ammont tal-kreditu tad-DDS li jrid jingħata għal dik it-transazzjoni ta' esportazzjoni. L-esportatur b'hekk ikun jaf il-benefiċċju li se jirċievi u jinkludih fil-kontabilità bhala dhul dovut. Ladarba l-awtoritajiet doganali jorhgu l-polza tal-esportazzjoni, il-GTI ma jkollu l-ebda diskrezzjoni fuq l-ghoti tal-kreditu tad-DDS. Ir-rata tad-DDS rilevanti biex ikun ikkalkulat il-benefiċċju hija b'mod ġenerali dik applikata fiż-żmien li ssir id-dikjarazzjoni tal-esportazzjoni. Tkabbir retro-attiv fir-rati tal-hlas lura ta' dazju sar fil-perjodu tal-PIR, li kien ikkunsidrat fil-kalkolu tal-ammont tas-sussidju.
- (108) Kien argumentat li d-DDS ma kinitx assoċjata mal-mod kif tkun marret l-esportazzjoni minhabba li l-benefiċċju taht din l-iskema ma huwiex relatat mal-livelli ta' esportazzjonijiet li jsiru mill-esportaturi. Dan l-argument huwa miċhud, minhabba li l-benefiċċju tad-DDS jista' biss jintalab jekk il-prodott ikun esportat, li hija kundizzjoni suffiċjenti biex jintlaħaq il-kriterju ta' assoċjazzjoni mal-esportazzjoni kif stipulat fl-Artikolu 3(4)(a) tar-Regolament bażiku. Fid-dawl ta' din il-konklużjoni, mhuwiex neċessarju jkun analizzat l-argument li d-DDS mhuwiex speċifiku fil-kuntest tal-Artikolu 3 (2) u (3) tar-Regolament bażiku.
- (109) Il-GTI saħaq li d-DDS hija sistema ta' hlas lura ta' dazju kompatibbli mad-dispożizzjonijiet tar-Regolament bażiku, u li l-proċedura għat-twaqqif tar-rati ta' hlas lura għall-industrija kollha kienet raġonevoli, effettiva u bbażata fuq prattiki kummerċjali aċċettati b'mod ġenerali fil-pajjiż tal-esportazzjoni taht l-Anness II (II) (4) u l-Anness III (II) (2). Kif imsemmi fil-premessa (104) aktar 'l fuq, din il-proċedura tinvolvi stima tal-materjal użat fil-produzzjoni u d-dazji tal-importazzjoni u t-taxxi indiretti mhallsa fl-industrija kollha. Madankollu, din il-proċedura ma kinitx preċiża biżżejjed anke konformement mas-sottomissjoni tal-GTI. Il-GTI kkonferma li kien hemm element ta' tehid ta' medja, li timplika li l-ammont attwalment mhallas lura kien aktar mid-dazji attwalment imhallsa. Barra dan, il-GTI ma għamlix verifika addizzjonali bbażata fuq l-oġġetti attwalment użati fil-produzzjoni li kienu involuti, għalkemm normalment din tkun meħtieġ li ssir fin-nuqqas tal-applikazzjoni effettiva ta' sistema ta' verifika (l-Anness II(II)(5) u l-Anness III(II)(3)), u lanqas ipprova li l-ebda eżenzjoni żejda ma nġhatat. L-allegat parallel tal-verifika tat-teknika tat-tehid tal-kampjuni stipulata fir-Regolament bażiku huwa kkunsidrat irrilevanti, minhabba li jirrifiri b'mod ċar għal-investigazzjonijiet kontra s-sussidju u mhuwiex parti mill-kriterji stipulati fl-Annessi II u III. Għaldaqstant, dawn l-argumenti huma miċhuda.
- (110) Kien ukoll argumentat li ma setgħet tkun issoponuta l-ebda eżistenza ta' eżenzjonijiet żejda mill-fatt li l-GTI ma inkludix it-taxxi indiretti pagabbli fl-Inja fid-DDS, imma biss it-taxxi indiretti ċentrali. Dan l-argument huwa miċhud, għaliex taht l-Anness II (III) (4) u l-Anness III (II) (2) l-eżenzjonijiet żejda għandhom ikun stmati fil-qafas ta' skema partikolari ta' sussidju.

#### 3.2.7.4. Kummenti dwar dak li ġie żvelat

- (107) Hafna partijiet argumentaw li d-DDS ma setgħetx tkun kumpensatorja f'din l-investigazzjoni billi ma kinitx imsemmija speċifikament fil-kwestjonarji ta' kontra s-sussidju mahruġ fil-bidu tal-investigazzjoni. Dan l-argument huwa miċhud għar-raġunijiet li ġejjin. L-ghan ta' din ir-reviżjoni taht l-avviż ta' bidu huwa "l-livell ta' sussidjar", li ta benefiċċju lill-produtturi esportaturi tal-prodott ikkonċernat, jiġifieri l-iskemi kollha ta' sussidju mhaddma mill-GTI.

#### 3.2.7.5. Konklużjoni

- (111) Id-DDS tipprovdi sussidji fil-kuntest tal-Artikolu 2(1)(a)(ii) u l-Artikolu 2(2) tar-Regolament bażiku. L-ammont ta' hlas lura ta' dazju huwa ekwivalenti għad-dhul tal-gvern li kien ċedut u li kieku kien ikun miġbur u mhallas lill-GOI. Barra minn hekk, il-kreditu tad-DDS fuq l-esportazzjoni huwa ta' benefiċċju għall-esportatur.

- (112) L-iskema DDS hija assoċjata fil-liġi mal-mod kif tkun marret l-esportazzjoni, u għalhekk hija meqjusa bhala speċifika u kumpensatorja taht l-Artikolu 3(4)(a) tar-Regolament bażiku.
- (113) Diversi partijiet għall-proċediment argumentaw li d-DDS hija sistema ta' hlas lura kompatibbli mad-dispożizzjonijiet tar-Regolament bażiku u li għalhekk il-benefiċċju li tagħti ma għandux ikun kumpensatorju.
- (114) L-investigazzjoni stabbiliet li din l-iskema ma tistax titqies bhala sistema permissibbli għall-eżenzjoni ta' taxxi indiretti kumulattivi mhallsa qabel jew sistema premissibbli ta' hlas lura ta' dazju jew li tissostitwixxu l-hlas lura ta' dazju fil-kuntest tal-Artikolu 2(1)(a)(ii) tar-Regolament bażiku. Hija mhix konformi mar-regoli stretti preskritti fl-Anness I partita (h) u (i), fl-Anness II (linji-gwida u konsum ta' materja prima) u fl-Anness III (definizzjoni u regoli għal sistemi li jissostitwixxu l-hlas lura ta' dazju) tar-Regolament bażiku. L-esportatur ma huwa taht l-ebda obbligazzjoni li (i) iżomm rendikont tad-dazji u taxxi mhallsa fuq l-importazzjoni/oġġetti mixtrija lokalment jew servizzi inkorporati jew (ii) li attwalment jikkonsma dawn l-oġġetti u servizzi fil-proċess ta' produzzjoni, u (iii) l-ammont ta' hlas lura ma jkunx kalkolat b'relazzjoni mal-materjal użat fil-proċess ta' produzzjoni mill-esportatur u d-dazju u taxxi attwalment imhallsa.
- (115) Barra dan, ma hemm l-ebda sistema jew proċedura fis-seħh biex tikkonferma liema oġġetti kienu kkunsmati fil-proċess tal-produzzjoni tal-prodott esportat jew jekk kienx sar hlas lura żejjed ta' taxxi domestiċi indiretti fil-kuntest tal-partita (h) tal-Anness I u l-Anness II tar-Regolament bażiku jew ta' dazji ta' importazzjoni li saru fil-kuntest tal-partita (i) tal-Anness I u l-Annessi II u III tar-Regolament bażiku.
- (116) Fl-ahhar nett, l-esportatur huwa eliġibbli għall-benefiċċji tad-DIS irrispettivament jekk jimportax jew jixtrix lokalment il-materja prima, u jekk hallasx dazju jew taxxi fuq dak ix-xiri. Sabiex jinkiseb il-benefiċċju, huwa biżżejjed għal esportatur li sempliċiment jesporta l-merkanzija mingħajr bżonn li juri li xi materja prima kienet impur-tata jew li xi materja prima jew servizz kien mixtri lokalment, u li dazji jew taxxi domestiċi indiretti kienu mhallsa. Bhala konsegwenza ta' dan, ma hemm l-ebda differenza bejn ir-rata ta' hlas lura kemm jekk kumpanija hija nvoluta fil-fażijiet kollha ta' produzzjoni u l-prodott ikkonċernat jew jekk hija biss esportatur.
- 3.2.7.6. Kalkolu tal-ammont tas-sussidju
- (117) Taht l-Artikoli 2(2) u 5 tar-Regolament bażiku, l-ammont ta' sussidji kumpensatorji kienu kkalkulati fit-termini tal-benefiċċju li jingħata lil min jirċevih skont dak li jkun eżista matul il-PIR. F'dan ir-rigward, kien ikkunsidrat li l-benefiċċju jingħata lil min jirċevih fil-mument meta t-transazzjoni tal-esportazzjoni ssir taht din l-iskema.
- Minn dak il-hin, il-GTI jkun obligat li jhallas l-ammont ta' dazju lura lill-esportatur rispettiv, li jikkostitwixxi kontribuzzjoni finanzjarja fil-kuntest tal-Artikolu 2(1)(a)(ii) tar-Regolament bażiku. Wara li l-awtoritajiet doganali jorogħu polza tal-esportazzjoni li turi, *inter alia*, l-ammont ta' kreditu DDS li għadu jkun mogħti għal dik it-transazzjoni tal-esportazzjoni, il-GTI ma għandu l-ebda diskrezzjoni jekk jagħtix is-sussidju jew le. Barra minn hekk, il-produtturi esportati li jikkoperaw ikunu kkunsidrat il-kreditu DDS fil-kontabilità tagħhom bhala dhul dovut fil-hin ta' kull transazzjoni tal-esportazzjoni.
- (118) Sabiex ikun ikkunsidrat l-impatt taż-żieda fir-rati b'effett b'lura, il-valur tal-kreditu tad-DDS fil-kontabilità għall-esportazzjonijiet bejn l-1 ta' Settembru u t-30 ta' Settembru 2007 kien miżjud fejn neċessarju, għaliex il-benefiċċju attwali li l-kumpaniji jkunu intitolati li jirċievu mill-GTI huwa oghla minn dak dikjarat formalment fil-hin tal-esportazzjoni.
- (119) Taht l-Artikolu 7(2) tar-Regolament bażiku dan l-ammont ta' sussidju kien allokat fuq l-ammont kollu ta' dhul mill-esportazzjoni matul il-perjodu tal-investigazzjoni tar-reviżjoni bhala d-denominatur xieraq, għaliex is-sussidju huwa assoċjat mal-mod kif tkun marret l-esportazzjoni u ma jkunx ingħata b'referenza għall-kwantitajiet immanifatturati, prodotti, esportati jew ittrasportati.
- (120) Seba' kumpaniji fil-kampjun ikklejmjaw li għalkemm ibbenefikaw mid-DDS, ma kellhom l-ebda eżenzjonijiet żejda, għaliex it-taxxi jew id-dazji tal-importazzjoni li kienu dovuti kienu akbar mill-ammont ta' hlas lura. Kien deċiż li dawn il-klejms ikunu rifjutati. Fil-premessi (113) u (115) kien konkluz li l-GTI ma kellu l-ebda sistema ta' verifika adegwata kif stipulat fl-Annessi I, II u III tar-Regolament bażiku. L-investigazzjoni wriet ukoll li l-kumpaniji ma żammew l-ebda registri tal-konsum jew sistemi ohra ta' rappurtaġġ intern biex iżommu kont ta' eżenzjonijiet żejda possibbli. Dawn ir-rapporti kienu maħluqa mill-kumpaniji waqt il-viziti ta' verifika u normalment jinkludu t-taxxi mhallsa mill-kumpaniji b'mod generali.
- (121) Fin-nuqqas ta' sistema permissibbli ta' hlas lura ta' dazju jew sistema ta' sostituzzjoni għall-hlas lura ta' dazju, il-benefiċċju kumpensatorju huwa l-eżenzjoni tal-ammont sħiħ ta' hlas lura li jakkumula taht id-DDS. Kuntrarju għas-sottomissjonijiet ta' żvelar mill-GTI, minn Tesprocil u minn xi importaturi, ir-Regolament bażiku ma jipprovidx għall-kumpens ta' eżenzjonijiet "żejda" ta' dazju. Taht l-Artikolu 2(1)(a)(ii) u l-Anness I(i) tar-Regolament bażiku, eżenzjoni żejda tad-dazji biss tista' tkun

ikkompensata, sakemm il-kundizzjonijiet fl-Annessi II u III tar-Regolament bażiku huma milhuqa. Madankollu dawn il-kundizzjonijiet ma kienux milhuqa fil-każ preżenti. Għaldaqstant, jekk l-assenza ta' proċedura ta' verifika xierqa tkun stabbilita, l-eċċezzjoni msemmija hawn fuq għall-iskema ta' hlas lura ta' dazji mhix applikabbli u tapplika r-regola normali tal-kompens tal-ammont ta' hlas lura, minflok l-eżenzjoni żejda intenzjonata. Kif stipulat fl-Annessi II(II) u III(II) tar-Regolament bażiku r-responsabilità għal kalkolu tal-eżenzjoni żejda mhijjex fuq l-awtorità li qed tikkonduci l-investigazzjoni. Bil-kontra ta' dan, taht l-Artikolu 2(1)(a)(ii) tar-Regolament bażiku din għandha biss tipprovdi biżżejjed evidenza biex tipprovdi kontra-argumenti dwar il-validità ta' sistema ta' verifika ppreżentata bhala tali. Ta' min jinnota wkoll, li għanda ssir verifika ulterjuri fi żmien xieraq mill-awtoritajiet Indjani fl-assenza tal-applikazzjoni effettiva ta' sistema ta' verifika, jiġifieri normalment qabel verifika fuq il-post fl-investigazzjoni dwar dazju kumpensatorju.

(122) Kuntrarju għas-sottomissjoni ta' xi produtturi-esportaturi, anki l-benefiċċju tad-DDS iġġenerat mill-esportazzjoni ta' prodotti apparti l-prodott ikkonċernat kellu jkun ikkunsidrat meta jkun stabbilit l-ammont ta' benefiċċju kumpensatorju. Ma teżisti l-ebda obbligazzjoni taht id-DDS li tillimita l-benefiċċju għal prodott speċifiku. Bhala konsegwenza ta' dan, il-prodott ikkonċernat jista' jibbenefika mill-kreditu kollha tad-DDS iġġenerati.

(123) Il-kumpaniji kollha fil-kampjun ibbenefikaw mill-iskema DDS matul il-PIR b'marġini ta' sussidji li jvarjaw minn 1,45 % sa 7,57 %.

### 3.2.8. Skema ta' Fondi għall-Apġrejdjar tat-Teknoloġija ("TUFS")

#### 3.2.8.1. Il-bażi legali

(124) It-TUFS kienet introdotta fuq Riżoluzzjoni tal-Ministeru tat-Tessuti, tal-Gvern tal-Indja, ippubblika fil-Gazzetta Uffiċjali tal-Indja Parti Straordinarja I Taqsima I fil-31 ta' Marzu 1999 (ir- "Riżoluzzjoni"). L-iskema kienet approvata biex tidhol fis-seħh mill-1 ta' April 1999 sal-31 ta' Marzu 2004. Kienet estiża sal-31 ta' Marzu 2007 u sussegwentement estiża mill-ġdid sal-aħhar tal-PIR.

#### 3.2.8.2. Eliġibbiltà

(125) Il-proċeduri eżistenti jew ġodda fis-settur tal-ipproċessar tal-qoton, tat-tessuti u l-industrija tal-ġuta huma eliġibbli għall-benefiċċji taht din l-iskema.

#### 3.2.8.3. Implimentazzjoni Prattika

(126) L-għan ta' din l-iskema huwa li tipprovdi għajjnuna għall-immodernizzar tat-teknoloġija fl-industrija tat-tessuti u tal-ġuta, inklużi unitajiet għall-ipproċessar tal-fibri, hajt,

drapp, ilbiesi u oġġetti maħduma. L-iskema tipprovdi għal diversi tipi ta' benefiċċju fil-forma ta' sussidji kapitali, sussidji fuq l-interessi jew kopertura tal-inflazzjoni fir-rati tal-kambju għal self f'valuti ta' flus barranin. Il-programmi taht din l-iskema jagħmlu differenza bejn is-setturi tat-tessuti u l-ġuta u s-setturi tal-insiġ bil-magni u dak bl-idejn. It-TUFS tinkludi dawn il-programmi li ġejjin:

(a) Ir-rimborż ta' 5 % tal-interessi normalment miżmuma minn aġenzija tas-self fuq self fit-tul fir-rupee, jew

(b) Il-kopertura ta' 5 % tal-inflazzjoni fir-rati tal-kambju (interessi u pagamenti) mir-rata bażi fuq self f'valuti barranin, jew

(c) Sussidju kapitali ta' 15 % marbut mal-kreditu għas-setturi tat-tessuti u tal-ġuta, jew

(d) Sussidju kapitali ta' 20 % marbut mal-kreditu għas-setturi tal-insiġ bil-magni, jew

(e) Rimborż ta' 5 % tal-interessi, kif ukoll sussidju kapitali ta' 10 %, għal makkinarju tal-ipproċessar speċifikat, u

(f) Sussidju kapitali ta' 25 % fuq ix-xiri ta' makkinarju ġdid jew magni għall-operazzjonijiet ta' qabel jew wara l-insiġ, insiġ bl-idejn/apġrejdjar tal-magni għall-insiġ bl-idejn u apparat għall-ittestjar u l-kontroll tal-kwalità, għall-unitajiet tal-produzzjoni tal-insiġ bl-idejn.

(127) L-investigazzjoni stabbiliet li żewġ kumpaniji fil-kampjun ibbenefikaw taht it-TUFS għax-xiri ta' makkinarju użat fil-produzzjoni tal-prodott ikkonċernat. Dawk il-kumpaniji wżaw, rispettivament, is-self tar-rimborż tal-interessi (skema (a)) u s-sussidju kapitali ta' 10 % għall-makkinarju tal-ipproċessar flimkien ma' rimborż tal-interessi ta' 5 % (skema (e)).

(128) Ir-Riżoluzzjoni tipprovdi lista ta' tipi ta' makkinarju li x-xira tagħhom huwa sussidjat taht it-TUFS. Sabiex jibbenefikaw mit-TUFS, il-kumpaniji japplikaw ma' banek kummerċjali jew aġenziji tas-self, li jagħtu self lill-kumpaniji konformement mal-istima indipendenti tagħhom tal-vijabbiltà tal-kreditu ta' min qed jissellef. Jekk min qed jissellef huwa eliġibbli għal sussidju fuq l-interessi taht l-iskema, il-banek kummerċjali jirrifera l-klejm lill- "aġenzija ċentrali" li sussegwentement tirrilaxxa l-ammont tal-benefiċċju lill-banek involut. Il-banek kummerċjali finalment jikkreditaw il-fondi li rċewew fil-kont ta' kreditur. L-aġenziji ċentrali jieħdu rimborż mill-Ministeru tat-Tessuti, tal-Gvern tal-Indja. Il-Gvern tal-Indja jikkredita l-fondi neċessarji lill-aġenziji ċentrali kull kwart tas-sena.

## 3.2.8.4. Kummenti dwar dak li ġie żvelat

- (129) L-ebda kummenti ma kienu rċevuti mill-partijiet interessati dwar din l-iskema.

## 3.2.8.5. Konklużjoni

- (130) It-TUFS hija sussidju taht id-dispożizzjonijiet tal-Artikolu 2(1)(a)(i) għax tinvolvi trasferiment dirett ta' fondi mill-gvern fil-forma ta' ghotja. Is-sussidju huwa ta' benefiċċju għaliex inaqas l-ispejjeż tal-finanzjament u tal-interessi għall-akkwist ta' makkinarju.

- (131) Is-sussidju huwa meġus speċifiku u għalhekk kumpensatorju taht l-Artikolu 3(2)(a) tar-Regolament bażiku billi huwa provdut speċifikament lil industrija jew grupp ta' industriji, inkluża l-manifattura tal-prodott ikkonċernat.

## 3.2.8.6. Kalkolu tal-ammont tas-sussidju

- (132) L-ammont tas-sussidju fuq il-kapital kien ikkalkulat, taht l-Artikolu 7(3) tar-Regolament bażiku, fuq il-bażi tal-ammont iffirankat mill-kumpaniji li jirċievu l-benefiċċju fuq il-makkinarju mixtri, mifruq fuq perjodu li jirrefletti l-perjodu normali ta' deprezzament ta' dawn l-oġġetti kapitali. Taht il-prattika stabbilita, l-ammont ikkalkulat b'dan il-mod, li huwa attribwit lill-PIR, kien aġġustat billi jżiedu miegħu l-interessi ta' matul dan il-perjodu sabiex ikun rifless il-valur tal-benefiċċju matul iż-żmien. Ir-rata kummerċjali tal-interessi matul il-perjodu tal-investigazzjoni ta' revizzjoni fl-Indja kienet ikkunsidrata xierqa għal dan il-ghan. Taht l-Artikolu 7(2) tar-Regolament bażiku dan l-ammont ta' sussidju kien allokat fuq l-ammont kollu ta' dhul mit-tessuti matul il-PIR bhala d-denominatur xieraq, għaliex is-sussidju ma jkunx mogħti b'referenza għall-kwantitajiet immanifatturati, prodotti, esportati jew ittrasportati.

- (133) L-ammont tas-sussidju tal-interessi kien kalkulat, taht l-Artikolu 7(3) tar-Regolament bażiku, fuq il-bażi tal-ammont attwalment imhallas lura matul il-PIR lill-kumpaniji kkonċernati relatat mal-interessi mhallsa fuq self kummerċjali meħud għax-xiri tal-makkinarju msemmi. Taht l-Artikolu 7(2) tar-Regolament bażiku dan l-ammont ta' sussidju kien allokat fuq l-ammont kollu ta' dhul mit-tessuti matul il-PIR bhala d-denominatur xieraq, għaliex is-sussidju ma jkunx mogħti b'referenza għall-kwantitajiet immanifatturati, prodotti, esportati jew ittrasportati.

- (134) Żewġ kumpaniji fil-kampjun ibbenefikaw minn din l-iskema matul il-PIR u kisbu marġini ta' sussidji li jvarjaw minn 0,01 % sa 0,31 %.

## 3.2.9. Skema ta' Esportazzjoni tal-Kreditu (qabel u wara l-kunsinna) ("ECS")

## 3.2.9.1. Il-bażi legali

- (135) Id-dettalji tal-iskema huma stipulati fiċ-Ċirkulari Prinċipali IECD Nru 02/04.02.02/2006-07 (Kreditu tal-Esportazzjoni f'Valuta Barranija), fiċ-Ċirkulari Prinċipali IECD Nru 01/04.02.02/2006-07 (Kreditu tal-Esportazzjoni fir-Rupee) u fiċ-Ċirkulari Prinċipali DBOD.DIR(Exp.)Nru 01/04.02.02/2007-08 (konsolidata kemm għall-kreditu tal-esportazzjoni fir-Rupee u kemm f'valuta barranija) tal-Bank tar-Riserva tal-Indja ("BRI"), li kienet indirizzata lill-banek kummerċjali kollha fl-Indja waqt il-PIR. Iċ-Ċirkularijiet Prinċipali huma normalment riveduti u aġġornati.

## 3.2.9.2. Eliġibbiltà

- (136) L-esportaturi li jimmanifatturaw u n-negozjanti esportaturi huma eliġibbli għal din l-iskema.

## 3.2.9.3. Implimentazzjoni Prattika

- (137) Taht din l-iskema, il-BRI jiddefinixxi r-rati ta' interessi massimi applikabbli għall-kreditu tal-esportazzjonijiet, kemm fir-rupee Indjan jew fil-valuta barranija, li l-banek kummerċjali jistgħu jiddebitaw lill-esportatur. L-ECS tikkonsisti f'zewġ sottoskemi, l-iskema ta' Kreditu għall-Esportazzjoni qabel l-Oġġetti Jintbagħtu Barra ("kreditu għall-ippakkjar"), li tkopri kreditu pprovdut lill-esportatur biex jiffinanzja x-xiri, l-ipproċessar, il-manifattura, l-ippakkjar u/jew it-trasport tal-oġġetti qabel ikunu esportati, u l-iskema ta' Kreditu għall-Esportazzjoni Wara li l-Oġġetti Jintbagħtu Barra, li tipprovi għal self ta' kapital ċirkolanti bl-iskop li wiehed jaħdem bih sakemm jirċievi d-dhul pagabbli tal-oġġetti esportati. Il-BRI jordna wkoll lill-banek biex jipprovdut certu ammont mill-kreditu bankarju nett tagħhom għall-finanzjament tal-esportazzjoni.

- (138) Bhala riżultat taċ-Ċirkularijiet Prinċipali tal-BRI l-esportaturi jistgħu jiksbu kreditu għall-esportazzjoni b'rati tal-interessi preferenzjali meta mqabbla mar-rati tal-interessi għall-kreditu kummerċjali ordinarji ("kreditu fuq flus"), li huma ffissati purament taht il-kundizzjonijiet tas-suq.

## 3.2.9.4. Kummenti dwar dak li ġie żvelat

- (139) Il-GTI saħaq li fir-rigward tal-ECS il-Kummissjoni naqset milli teżamina l-iskema fid-dawl tad-dispożizzjonijiet tal-Anness I punt (k) tal-Ftehim dwar Sussidji u Miżuri Kumpensatorji (ASCM) u argumenta li l-kreditu tal-esportazzjoni, kemm fir-rupee Indjan jew f'munita barranin, ma kienux kumpensatorji, speċjalment billi fil-każ ta' self f'munita barranija l-banek kellhom id-dritt li jissellfu fondi b'"rati internazzjonali kompetittivi".

(140) Ta' min jinnota li l-iskemi ta' krediti tal-esportazzjoni msemmija fil-premessa (135) ma jaqghux fl-applikazzjoni tal-Anness I punt (k) tal-ASCM, għaliex finanzjament tal-esportazzjoni fuq medda ta' sentejn jew aktar biss jista' normalment jitqies bhala "kreditu tal-esportazzjoni" fil-kuntest ta' dik id-dispożizzjoni billi din hi d-definizzjoni tal-Arranġament tal-OECD dwar Linji Gwida għall-Krediti tal-Esportazzjoni li huma Appoġġjati Uffiċjalment. Għaldaqstant dan l-argument huwa miċhud.

### 3.2.9.5. Konkluzjoni

(141) Ir-rati tal-interess preferenzjali tal-kreditu tal-ECS stipulati miċ-Ċirkularijiet Prinċipali tal-BRI msemmija fil-premessa (135) jistgħu jnaqqsu l-ispiża tal-interessi ta' esportatur meta kkumparata mal-ispejjeż tal-kreditu kif stipulati mill-kundizzjonijiet tas-suq u f'dan il-każ jagħtu benefiċċju lill-esportatur fil-kuntest tal-Artikolu 2(2) tar-Regolament bażiku. Il-finanzjament tal-esportazzjoni *per se* mhuwiex aktar sikur mill-iffinanzjar domestiku. Dan huwa normalment kkunsidrat aktar riskjuż u l-ammont ta' sigurtà mitluba għal ċertu kreditu, irrilevanti mill-oġġett finanzjarju, hija purament deċiżjoni kummerċjali tal-bank kummerċjali involut. Id-differenzi fir-rati bejn banek differenti huma r-riżultat tal-metodoloġija tal-BRI li jwaqqaf rati tas-self massimi għal kull bank kummerċjali b'mod individwali. Barra minn hekk, il-banek kummerċjali ma jkunux obbligati li jgħaddu lil min qed jissellef finanzjament għall-esportazzjoni xi rati tal-interessi aktar favorevoli tal-kreditu tal-esportazzjoni f'valuta barranija.

(142) Minkejja li l-kreditu preferenzjali taħt l-ECS jingħataw mill-banek kummerċjali, dan il-benefiċċju huwa kontribuzzjoni finanzjarja mill-gvern fil-kuntest tal-Artikolu 2(1)(a)(iv) tar-Regolament bażiku. F'dan il-kuntest, ta' min jinnota li la l-Artikolu 2(1)(a)(iv) tar-Regolament bażiku u lanqas il-Ftehim tad-WTO dwar Sussidji u Miżuri Kumpensatorji ("ASCM") ma jirrikjedu miżati fuq il-kontijiet pubbliċi, pereżempju r-rimborż tal-banek kummerċjali mill-GTI, biex iwaqqaf sussidju, iżda direzzjoni tal-gvern biss biex jiġu esegwiti l-funzjonijiet msemmija fil-punti (i), (ii) jew (iii) tal-Artikolu 2(1)(a) tar-Regolament bażiku. Il-BRI huwa korp pubbliku u għalhekk jaq' taħt id-definizzjoni ta' "gvern" kif stipulat fl-Artikolu 1(3) tar-Regolament bażiku. Huwa 100 % tal-gvern, iwettaq miri tal-politika pubblika, pereżempju l-politika monetarja u l-amministrazzjoni tiegħu hija appuntata mill-GTI. Il-BRI jiggwida korpi privati, billi l-banek kummerċjali huma marbuta mill-kundizzjonijiet li huwa jimponi, *inter alia* dwar ir-rati tal-interessi massimi għall-kreditu tal-esportazzjoni stipulati fiċ-Ċirkulari Ġenerali tal-BRI u d-dispożizzjonijiet tal-BRI li l-banek kummerċjali għandhom jipprovdu ċertu ammont ta' kreditu nett tal-bank għall-finanzjament tal-esportazzjoni. Din il-gwida tobbliga l-banek kummerċjali biex iwettqu l-funzjonijiet msemmija fl-Artikolu 2(1)(a)(i) tar-Regolament bażiku, f'dan il-każ self fil-forma ta' finanzjament preferenzjali tal-esportazzjoni. Dan it-trasferiment dirett ta' flus fil-forma ta' self taħt ċerti kundizzjonijiet isir bl-

awtorità tal-gvern, u fil-prattika, fl-ebda sens, ma huwa differenti mill-prattiki normalment segwiti mill-gvernijiet, fil-kuntest tal-Artikolu 2(1)(a)(iv) tar-Regolament bażiku.

(143) Dan is-sussidju huwa meqjus li hu speċifiku u kumpensatorju billi r-rati tal-interessi preferenzjali huma relatati mal-iffinanzjar tat-transazzjonijiet tal-esportazzjoni u għalhekk assoċjati mal-mod kif tkun marret l-esportazzjoni, taħt l-Artikolu 3(4)(a) tar-Regolament bażiku.

### 3.2.9.6. Kalkolu tal-ammont tas-sussidju

(144) L-ammont ta' sussidju kien ikkalkulat fuq il-bażi tad-differenza bejn l-interessi mhallsa fuq il-kreditu għall-esportazzjoni użat matul il-PIR u l-ammont pagabbli kieku kienu applikati r-rati tal-interessi għall-kreditu kummerċjali ordinarju. Dan l-ammont ta' sussidju (numeratur) kien allokat fuq id-dhul totali mill-esportazzjoni matul il-PIR taħt l-Artikolu 7(2) tar-Regolament bażiku, għaliex is-sussidju huwa assoċjat mal-mod kif tkun marret l-esportazzjoni u ma ngħatax b'referenza għall-kwantitajiet immanifatturati, prodotti, esportati jew ittrasportati.

(145) Hafna kummenti dwar ċerti dettalji dwar il-kalkolu tal-benefiċċju taħt l-ECS kienu sottomessi. Fejn kien iġġustifikat, il-kalkolazzjonijiet kienu rranġati bhala riżultat ta' dan.

(146) Il-kumpaniji kollha fil-kampjun ngħataw sussidji minn din l-iskema matul il-PIR b'rati li jvarjaw sa massimu ta' 1,05 %, filwaqt li għal kumpanija minnhom il-benefiċċju kien kwazi bla valur.

### 3.3. Ammont ta' sussidji kumpensatorji

(147) L-ammont ta' sussidji kumpensatorji bi qbil mad-dispożizzjonijiet tar-Regolament bażiku, espress *ad valorem* għall-produtturi esportaturi investigati varja bejn 5,2 % u 9,7 %.

(148) Bi qbil mal-Artikolu 15(3) tar-Regolament bażiku, il-margini tas-sussidju għall-kumpaniji li qegħdin jikkoperaw mhux inkluzi fil-kampjun, kalkolat fuq il-bażi tal-margini medju tas-sussidju mwiežen stabbilit għall-kumpaniji fil-kampjun li qegħdin jikkoperaw, huwa ta' 7,7 %. Meta jitqies li l-livell ta' koperazzjoni totali għall-Indja kien għoli (95 %), il-margini tas-sussidju ta' residwu għall-kumpaniji l-oħra kollha ġie mwaqqaf fil-livell tal-kumpanija bil-margini individwali l-aktar għoli, jiġifieri 9,7 %.



Skema ta' sussidju → Kumpanija/Grupp ↓	DEPBS	DFRC/ DFIA	EPCGS	ALS/AAS	EPZs/EOUs	ITES	ECS	DDS	TUFS	Total
Anunay Fab. Ltd	0,15 %	2,03 %					1,05 %	4,58 %		7,8 %
The Bombay Dyeing and Manufacturing Co. Ltd N W Exports Limited Nowrosjee Wadia & Sons Limited	1,65 %		1,45 %	1,74 %			0,11 %	4,15 %	0,31 %	9,4 %
Brijmohan Purusottamdas Incotex Impex Pvt. Ltd							0,94 %	7,39 %		8,3 %
Divya Global Pvt. Ltd		0,94 %					0,04 %	7,26 %		8,2 %
Intex Exports Pattex Exports Sunny Made-Ups							0,08 %	7,57 %		7,6 %
Jindal Worldwide Ltd Texcellence Overseas	1,44 %		1,25 %				0,76 %	4,57 %		8 %
Madhu Industries Ltd.	3,96 %						negl.	1,45 %		5,4 %
Mahalaxmi Fabric Mills Pvt. Ltd Mahalaxmi Exports							0,07 %	7,41 %	0,01 %	7,5 %
Prakash Cotton Mills Pvt., Ltd		1,41 %	1,17 %				0,34 %	6,78 %		9,7 %
Prem Textiles							0,88 %	7,48 %		8,3 %
Vigneshwara Exports Ltd.	0,5 %	0,09 %	negl.	0,17 %			0,61 %	3,84 %		5,2 %

#### 4. MIŻURI KUMPENSATORJI

- (149) Konformement mad-dispożizzjonijiet tal-Artikolu 19 tar-Regolament bażiku u l-bażi ta' din ir-reviżjoni *interim* parzjali elenkati taht punt 3 tal-avviż ta' bidu, huwa stabbilit li l-livell ta' sussidju fir-rigward tal-produtturi li qeghdin jikkoperaw inbidel, għalhekk, ir-rata ta' dazju kumpensatorju, imposta mir-Regolament tal-Kunsill (KE) Nru 74/2004 għandha tiġi emendata kif mehtieg.
- (150) Id-dazju definittiv fis-sehh bhalissa kien stabbilit fuq il-bażi tal-margini kumpensatorji, għaliex il-livell ta' eliminazzjoni tad-dannu kien oghla. Billi l-margini ta' sussidju stabbiliti minn din ir-reviżjoni wkoll ma jaqbżux il-livell tal-eliminazzjoni tad-dannu, taht l-Artikolu 15 (1) tar-Regolament bażiku d-dazji huma determinati fuq il-bażi tal-margini ta' sussidju.
- (151) Il-margini tas-sussidju għall-kumpanija Pasupati Fabrics, li ma tiffurmax parti minn din ir-reviżjoni, kienet miżmuma fil-livell stabbilit fl-investigazzjon originali, għaliex huma nstabu li kienu qed jibbenefikaw minn skema ta' sussidju li ma kinitx riveduta f'din l-investigazzjoni.

- (152) Il-kumpaniji li nstabu li kienu relatati kien meqjusa bhala entità legali wahda (grupp) għall-fini ta' għbir tad-dazju u għalhekk imposti bl-istess dazju kumpensatorju. Il-kwantitajiet tal-esportazzjoni tal-prodott ikkonċernat matul il-PIR ta' dawk il-gruppi ntużaw biex jiżguraw tweżin kif suppost.
- (153) Il-kumpanija fil-kampjun Prem Textiles issottomettiet informazzjoni fl-investigazzjoni ta' reviżjoni li tindika li hija bidlet l-isem għal "Prem Textiles (International) Pvt. Ltd.". Wara l-eżaminar tal-informazzjoni u bil-konkluzjoni li l-bidla fl-isem bl-ebda mod ma taffettwa l-konkluzjonijiet tar-reviżjoni preżenti, kien deċiż li din it-talba tintlaqa' u jkunu riferuti bhala "Prem Textiles (International) Pvt. Ltd." f'dan ir-Regolament.
- (154) Meta jitqies li l-livell ta' koperazzjoni totali għall-Indja kien għoli, (95 %), ir-residwu tad-dazju kumpensatorju għall-kumpaniji l-oħra kollha għe mwaqqaf fil-livell tal-kumpanija bil-marġini individwali l-aktar għoli, jiġifieri 9,7 %.
- (155) Id-dazji li ġejjin għalhekk japplikaw:

Kumpanija/Grupp	Rata ta' dazju (%)
Anunay Fab. Limited, Ahmedabad	7,8 %
The Bombay Dyeing & Manufacturing Co. Ltd, Mumbai N W Exports Limited, Mumbai Nowrosjee Wadia & Sons Limited, Mumbai	9,4 %
Brijmohan Purusottamdas, Mumbai Incotex Impex Pvt. Limited, Mumbai	8,3 %
Divya Global Pvt. Ltd., Mumbai	8,2 %
Intex Exports, Mumbai Pattex Exports, Mumbai Sunny Made-Ups, Mumbai	7,6 %
Jindal Worldwide Ltd, Ahmedabad Texcellence Overseas, Mumbai	8 %
Madhu Industries Limited, Ahmedabad	5,4 %
Mahalaxmi Fabric Mills Pvt. Ltd., Ahmedabad Mahalaxmi Exports, Ahmedabad	7,5 %
Prakash Cotton Mills Pvt., Ltd, Mumbai	9,7 %
Prem Textiles, Indore	8,3 %
Vigneshwara Exports Limited, Mumbai	5,2 %
Kumpaniji li kkooperaw li mhumiex fil-kampjun	7,7 %
Il-kumpaniji l-oħra kollha	9,7 %

- (156) Ir-rati tad-dazju kumpensatorju ta' kumpanija individwali speċifikati f'dan ir-Regolament ġew stabbiliti fuq il-bażi tal-konklużjonijiet tal-investigazzjoni preżenti. Għalhekk, jirriflettu l-qagħda hekk kif misjuba matul din l-investigazzjoni fir-rigward ta' dawn il-kumpaniji. Dawn ir-rati ta' dazju (għall-kuntrarju tar-rata ta' dazju medja applikabbli għal kumpaniji fl-Anness I u d-dazju applikabbli madwar il-pajjiż kollu għall- "kumpaniji l-oħra kollha") huma għalhekk applikabbli esklussivament għall-importazzjonijiet ta' prodotti li joriġinaw fl-Indja u mmanifatturati mill-kumpaniji u għalhekk mill-entitajiet legali speċifiċi msemmija. Il-prodotti importati mmanifatturati minn xi kumpanija oħra mhux imsemmija speċifikament fil-parti operattiva ta' dan ir-Regolament bl-isem u l-indirizz, inklużi l-entitajiet relatati ma' dawk imsemmija speċifikament, ma jistgħux jibbenefikaw minn dawn ir-rati u għandhom ikunu soġġetti għar-rata tad-dazju applikabbli għall- "kumpaniji l-oħra kollha".
- (157) Kull pretensjoni li titlob l-applikazzjoni ta' dawn ir-rati tad-dazju kumpensatorju ta' kumpanija individwali (pereżempju wara bdil fl-isem tal-entità jew wara t-twaqqif ta' produzzjoni ġdida jew entitajiet ta' bejgħ) għandha tiġi indirizzata lill-Kummissjoni fil-pront bit-tagħrif kollu rilevanti, partikolarment kull modifika fl-attivitatiet tal-kumpanija marbuta ma' produzzjoni u bejgħ bl-esportazzjoni assoċjati ma' pereżempju dak il-bdil fl-isem jew dik il-bidla fl-entitajiet ta' produzzjoni u bejgħ. Il-Kummissjoni, jekk ikun xieraq, wara li tikkonsulta lill-Kumitat Konsultattiv, temenda r-Regolament kif meħtieġ billi taġġorna l-eleku tal-kumpaniji li jkunu jgawdu mir-rati tad-dazju individwali,

ADOTTAT DAN IR-REGOLAMENT:

*Artikolu 1*

L-Artikolu 1 tar-Regolament (KE) Nru 74/2004 huwa b'dan sostitwit b'li ġej:

*"Artikolu 1*

1. Huwa b'dan impost dazju kumpensatorju definittiv fuq importazzjonijiet ta' bjankerija tas-sodda ta' fibri tal-qoton/tajjar, puri jew imhallta b'fibri magħmula mill-bniedem jew bil-kittien (fejn il-kittien ma jkunx il-fibra dominanti), bliċjati, miżbugha jew stampati, li joriġinaw fl-Indja, bħalissa klassifikabbli bil-kodiċi tan-NM ex 6302 21 00 (kodiċi tat-TARIC 6302 21 00 81 u 6302 21 00 89), ex 6302 22 90 (kodiċi tat-TARIC 6302 22 90 19), ex 6302 31 00 (kodiċi tat-TARIC 6302 31 00 90) u ex 6302 32 90 (kodiċi tat-TARIC 6302 32 90 19).

2. Ir-rata ta' dazju applikabbli għall-prezz nett, liberu fil-fruntiera Komunitarja, qabel id-dazju, għal prodotti prodotti mill-kumpaniji li ġejjin għandha tkun kif ġej:

Kumpanija	Rata ta' dazju (%)	Il-kodiċi addizzjonali TARIC
Anunay Fab. Limited, Ahmedabad	7,8	A902
The Bombay Dyeing & Manufacturing Co. Ltd, Mumbai	9,4	A488
N.W. Exports Limited, Mumbai	9,4	A489
Nowrosjee Wadia & Sons Limited, Mumbai	9,4	A490
Brijmohan Purusottamdas, Mumbai	8,3	A491
Incotex Impex Pvt. Limited, Mumbai	8,3	A903
Divya Global Pvt. Ltd., Mumbai	8,2	A492
Intex Exports, Mumbai	7,6	A904
Pattex Exports, Mumbai	7,6	A905
Sunny Made-Ups, Mumbai	7,6	A906

Kumpanija	Rata ta' dazju (%)	Il-kodiċi addizzjonali TARIC
Jindal Worldwide Ltd, Ahmedabad	8	A494
Texcellence Overseas, Mumbai	8	A493
Madhu Industries Limited, Ahmedabad	5,4	A907
Mahalaxmi Fabric Mills Pvt. Ltd., Ahmedabad	7,5	A908
Mahalaxmi Exports, Ahmedabad	7,5	A495
Pasupati Fabrics, New Delhi	8,5	A496
Prakash Cotton Mills Pvt., Ltd, Mumbai	9,7	8048
Prem Textiles (International) Pvt. Ltd, Indore	8,3	A909
Vigneshwara Exports Limited, Mumbai	5,2	A497

3. Ir-rata ta' dazju applikabbli għall-prezz nett, liberu fil-fruntiera Komunitarja, qabel id-dazju, għal prodotti prodotti mill-kumpaniji elenkati fl-Anness, għandha tkun ta' 7,7 % (kodiċi addizzjonali tat-TARIC A498).

4. Ir-rata ta' dazju applikabbli għall-prezz nett, liberu fil-fruntiera Komunitarja, qabel id-dazju, għal prodotti prodotti mill-kumpaniji mhux speċifikati fil-paragrafi 2 u 3, għandha tkun ta' 9,7 % (kodiċi addizzjonali tat-TARIC A999).

5. Sakemm ma jkunx speċifikat diversament, għandhom japplikaw id-dispożizzjonijiet fis-sehh dwar dazji doganali.”.

#### Artikolu 2

L-Anness tar-Regolament (KE) Nru 74/2004 huwa b'dan sostitwit bl-Anness ta' dan ir-Regolament

#### Artikolu 3

Dan ir-Regolament għandu jidhol fis-sehh fil-jum ta' wara l-pubblikazzjoni tiegħu fil-*Ġurnal Uffiċjali ta' l-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 18 ta' Diċembru 2008.

Għall-Kunsill  
Il-President  
M. BARNIER

ANNEX

"ANNEX

**Kodiċi Addizzjonali Taric: A498**

Ajit Impex	Mumbai
Alok Industries Limited	Mumbai
Alps Industries Ltd	Ghaziabad
Ambaji Marketing Pvt. Ltd	Ahmedabad
Anglo French textiles	Pondicherry
Anjal Garments	Ghaziabad
Anjani Synthetics Limited	Ahmedabad
Aravali	Jaipur
Ashok Heryani Exports	New Delhi
At Home India Pvt. Ltd	New Delhi
Atul Impex Pvt. Ltd	Dombivli
Balloons	New Delhi
Beepee Enterprise	Mumbai
Bhairav India International	Ahmedabad
Bunts Exports Pvt Ltd	Mumbai
Chemi Palace	Mumbai
Consultech Dynamics	Mumbai
Cotfab Exports	Mumbai
Country House	New Delhi
Creative Mobus Fabrics Limited	Mumbai
Deepak Traders	Mumbai
Dimple Impex (India) Pvt Ltd	New Delhi
Eleganza Furnishings Pvt. Ltd	Mumbai
Emperor Trading Company	Tirupur
Estocorp (India) Pvt. Ltd	New Delhi
Exemplar International	Hyderabad
Falcon Finstock Pvt. Ltd	Ahmedabad
G-2 International Export Ltd	Ahmedabad
Gauranga Homefashions	Mumbai
GHCL Ltd	Gujarat
Good Shepherd Health Education & Dispensary	Tamilnadu
Harimann International Private Limited	Mumbai
Heirloom Collections (P) Ltd	New Delhi
Hemlines Textile Exports Pvt. Ltd	Mumbai

Himalaya Overseas	New Delhi
Home Fashions International	Kerala
Ibats	New Delhi
Indian Arts and Crafts Syndicate	New Delhi
Indian Craft Creations	New Delhi
Indo Euro Textiles Pvt. Ltd	New Delhi
Kabra Brothers	Mumbai
Kalam Designs	Ahmedabad
Kanodia Fabrics (International)	Mumbai
Karthi Krishna Exports	Tirupur
Kaushalya Export	Ahmedabad
Kirti Overseas	Ahmedabad
La Sorogeeeka Incorporated	New Delhi
Lalit & Company	Mumbai
Manubhai Vithaldas	Mumbai
Marwaha Exports	New Delhi
Milano International (India) Pvt. Ltd	Chennai
Mohan Overseas (P) Ltd	New Delhi
M/s. Opera Clothing	Mumbai
M/S Vijayeswari Textiles Limited	Coimbatore
Nandlal & Sons	Mumbai
Natural Collection	New Delhi
Oracle Exports Home Textiles Pvt. Ltd	Mumbai
Pacific Exports	Ahmedabad
Petite Point	New Delhi
Pradip Exports	Ahmedabad
Pradip Overseas Pvt. Ltd	Ahmedabad
Punch Exporters	Mumbai
Radiant Expo Global Pvt. Ltd	New Delhi
Radiant Exports	New Delhi
Raghuvir Exim Limited	Ahmedabad
Ramesh Textiles India Pvt. Ltd	Indore
Ramlaks Exports Pvt. Ltd	Mumbai
Redial Exim Pvt. Ltd	Mumbai
S. D. Entreprises	Mumbai
Samria Fabrics	Indore
Sanskrut Intertex Pvt. Ltd	Ahmedabad
Sarah Exports	Mumbai

Shades of India Crafts Pvt. Ltd	New Delhi
Shanker Kapda Niryat Pvt. Ltd	Baroda
Shetty Garments Pvt Ltd	Mumbai
Shivani Exports	Mumbai
Shivani Impex	Mumbai
Shrijee Enterprises	Mumbai
S.P. Impex	Indore
Starline Exports	Mumbai
Stitchwell Garments	Ahmedabad
Sumangalam Exports Pvt. Ltd	Mumbai
Summer India Textile Mills (P) Ltd	Salem
Surendra Textile	Indore
Suresh & Co.	Mumbai
Synergy Lifestyles Pvt. Ltd	Mumbai
Syntex Corporation Pvt. Ltd	Mumbai
Texel Industries	Chennai
Texmart Import export	Ahmedabad
Textrade International Private Limited	Mumbai
The Hindoostan Spinning & Weaving Mills Ltd	Mumbai
Trend Setters	Mumbai
Trend Setters K.F.T.Z.	Mumbai
Utkarsh Exim Pvt Ltd	Ahmedabad
V & K Associates	Mumbai
Valiant Glass Works Private Ltd	Mumbai
Visma International	Tamilnadu
VPMSK A Traders	Karur
V.S.N.C. Narasimha Chettiar Sons	Karur
Welspun India Limited	Mumbai
Yellows Spun and Linens Private Limited	Mumbai"